

رجسٹرڈ اہل نمبر 7360

عدد ۳

جلد ۲

میتاق

ماہنامہ لاہور

زیرِ اِدارت

ایمن حسن اصلاحی

دفتر سالہ میثاق

رحمان پورہ اچھرہ - لاہور

قیمت فی پرچہ ۱۰ آنے

سالانہ چندہ ۶ روپے

رجسٹرڈ ایل نمبر ۷۳۶۰

ہندوستانی خرید بیوروں کے لیے

ارسال زر کا پتہ
"میجر الفسٹن" پکری روڈ لکھنؤ

میتاق ماہنامہ

فہرست مضامین

جلد ۲ | بابت ماہ مارچ ۱۹۶۰ء | مطابقت شعبان المعظم ۱۳۷۹ھ | عدلیہ ۳

۲	امین حسن اصلاحی	تذکرہ و تبصرہ
۹	"	تذکرہ قرآن — تفسیر سورہ بقرہ تذکرہ نفس
۱۸	"	تذکرہ تعلقات اسلامی قانون
۲۳	"	عہد حاضر میں اجتہاد کی اہمیت سفر حج
۳۰	"	واپسی مدراسہ و مذاکرہ
۳۷	"	انسان کی فطرت اور اس کا طرز عمل اجتماعیات و سیاسیات
۴۴	"	ریاست کا اسلامی تصور
۵۰	"	تقریب و تقید تادیبیت - مقالات الحسن

محمد الدینی پبلسٹری نے اشرف پریس لاہور میں چھپوا کر دفتر ماہنامہ عثمانی رحمان پورہ اچھرہ لاہور سے شائع کیا

بِسْمِ اللّٰهِ الرَّحْمٰنِ الرَّحِیْمِ

تذکرہ و تبصرہ

اصلاح معاشرہ کی کسی عملی جدوجہد سے پہلے ضروری ہے کہ اپنے معاشرہ کی بیماریوں اور خرابیوں کو اچھی طرح سمجھا جائے۔

ہر معاشرہ کی طرح ہمارا معاشرہ بھی مختلف طبقات پر مشتمل ہے اور ان میں سے ہر طبقہ کی بیماریاں الگ الگ ہیں۔ جب تک ان تمام طبقات کے الگ الگ امراض کی تشخیص نہیں ہوگی اور یہ بات متعین ہو کر سامنے نہیں آئے گی کہ ان بیماریوں میں سے کون سی بیماریاں اصل مرض کی حیثیت رکھتی ہیں اور کن کی حیثیت محض علامات کی ہے اس وقت تک اصلاح کی ہر کوشش بے نتیجہ رہے گی۔ صحیح تشخیص کے بغیر اصلاح کی جدوجہد کرنے والے بسا اوقات اپنے ارادہ میں غلطی ہونے کے باوجود اپنی ساری محنت ضائع کر بیٹھتے ہیں، یا تو وہ دق کے مرض کو موسمی بخار کا مرض گمان کر لیتے ہیں، یا کسی مرض کی علامت کو اصل مرض سمجھ لیتے ہیں یا کسی قلبی مرض کا علاج کسی پیٹ کے معالج کے سوا لہ کر دیتے ہیں۔ ان تمام معالطوں سے بچنے کے لیے ہم پہلے اپنے معاشرے کے تمام طبقات کی بیماریوں کی تشخیص کریں گے، اس کے بعد اسلام کی روشنی میں ان کے علاج بتائیں گے، اور پھر تفصیل کے ساتھ یہ بتائیں گے کہ اس علاج کے لیے کیا کام کیے جانے چاہئیں اور ان کاموں کی انجام دہی کے لیے کن صفات کے آدمیوں کے آگے آنے کی ضرورت ہے۔

ہم اپنے معاشرے کا جب جائزہ لیتے ہیں تو قدرتی طور پر ہماری نظر سب سے پہلے علماء کے طبقہ پر پڑتی ہے جن پر قوم کی اصلاح و ہدایت کی اصلی ذمہ داری عاید ہوتی ہے۔ اس کے بعد ہمارے سامنے نیا تعلیم یافتہ طبقہ آتا ہے جو اس وقت عملاً ہماری قوم کے تمام خیر و شر پر جاوی ہے۔ اس کے بعد عوام کا طبقہ آتا ہے جن سے ہماری قوم دراصل عبارت ہے۔ (اہل سیاست کا ذکر ہم اس وجہ سے نہیں کر رہے ہیں کہ اس وقت حالات نے ان کو گوشہ عزلت میں پھینک دیا ہے ورنہ اس جائزہ میں ان کی جگہ شاید سب سے زیادہ نمایاں ہوتی) اب آئیے ان تمام طبقات کا ایک سرسری جائزہ لے کر دیکھیں کہ ان کی وہ کیا خرابیاں اور کمزوریاں ہیں جن کے سبب سے ہمارا پورا معاشرہ ایک بالکل مریض معاشرہ بن کر رہ گیا ہے۔

ہمارے علماء و صوفیاء کا طبقہ اس اعتبار سے تو قابل قدر اور لائق احترام ہے کہ ان کی اکثریت اس دین و شریعت کا درد و احساس رکھتی ہے جس پر ایک اسلامی معاشرہ کی بنیاد قائم ہوتی ہے۔ یہ لوگ اپنے اپنے دایروں کے اندر اس بنیاد کو قائم رکھنے کے لیے کچھ نہ کچھ جدوجہد بھی کرتے رہتے ہیں اور ان کی اس عید و جد سے کچھ نہ کچھ ہمارے معاشرے کو فائدہ بھی پہنچتا رہتا ہے، لیکن اس خوبی کے ساتھ ساتھ ان کے اندر چند خامیاں بھی ایسی ہیں جن کے سبب سے وہ اصلاح کی اس ذمہ داری کے ادا کرنے سے قاصر ہیں جو فی الواقع معاشرہ کے اصلی ذمہ دار ہونے کی وجہ سے ان پر عاید ہوتی ہے۔ ہم حتیٰ نصیحت ادا کرنے میں دلاہنت کرنے والے ٹھہریں گے اگر ان کی ان خامیوں کی نشان دہی نہ کریں۔

ہمارے نزدیک ان کی سب سے بڑی خامی یہ ہے کہ ان کے اندر وحدت فکر بالکل مفقود ہے۔ یہ طبقہ مختلف گروہوں میں بٹ گیا ہے اور ہر گروہ پر اس وقت مجموعی معاشرہ کی صلاح و فلاح سے زیادہ اپنے گروہ کی حجتہ بندی قائم رکھنے کی فکر غالب ہے۔

دوسری خامی یہ ہے کہ ان کی اکثریت کا علم دین محض تقلیدی ہے۔ ان کے اندر ایسے لوگوں کی تعداد بہت کم ہے جنہوں نے فکر و مطالعہ سے دین میں وہ بصیرت حاصل کی جو جو دنیا پر دین کی حجتہ قائم کرنے کے لیے ضروری ہے۔

تیسری خامی یہ ہے کہ ان کا علم صرف دین کے علم تک محدود ہے۔ موجودہ زمانہ کے فکر و فلسفہ سے

یہ بالکل نا آشنا ہیں جس کے سبب سے ان کے لیے جدید فکر و فلسفہ کے علمبرداروں سے نبرد آزمائی مشکل ہے۔ چوتھی خامی یہ ہے کہ ان پر گونہ نشینی اور خلوت گزینی کا مزاج، جو ان کے طرز تعلیم و تربیت کا قدرتی نتیجہ ہے، غالب ہے جس کے سبب سے عزیمت کا وہ داعیہ ان کے اندر بہت کم ابھرنے کا موقع پاتا ہے جو کسی نصب العین کو دنیا پر غالب کرنے کی اصلاح کو برپے کار لانے اور کسی فتنہ کا مردانہ وار مقابلہ کرنے کے لیے شرط ضروری ہے۔

یہ چند بڑی بڑی خامیاں ہیں جو ہمارے اپنی طبقہ کے اندر، جو ہمارا سب سے زیادہ محترم طبقہ ہے، عام طور پر پائی جاتی ہیں۔ پھر ان خرابیوں سے دوسری خرابیاں پیدا ہوئی ہیں جنہوں نے مل ملا کر ان میں سے ستر خرابیوں کو ایک مرکب بیماری بنا دیا ہے جس کے سبب سے ان میں سے کسی بیماری کے علاج کی کوشش کے معنی بھی فتنوں کے دروازے کھول دینے کے مترادف بن گیا ہے۔ خاص طور پر ہمارے صوفیہ کے طبقہ میں ایک ایسا گروہ بھی موجود ہے جس کے اندر علم دین کی کمی کے ساتھ ساتھ بدعات نے بھی نہایت گہری بیڑیں جما رکھی ہیں، اور ان بیڑوں کو اکھاڑنا کوئی آسان کام نہیں رہ گیا ہے۔

ہمارے ہمدید تعلیم یافتہ طبقہ کی سب سے بڑی بیماری اسلام اور اسلامی شریعت سے متعلق اس کی بے تعلقی ہے۔ ان لوگوں کی تعلیم و تربیت ایسے ڈھب پر ہوئی ہے کہ یہ لوگ اسلام کے متعلق یا تو کچھ جانتے ہی نہیں یا جانتے ہیں تو محض خاندانی روایات کے طور پر جانتے ہیں۔ انہوں نے کالجوں اور یونیورسٹیوں میں جو کچھ پڑھا ہے دلیل کے ساتھ پڑھا ہے۔ یہ عکس اس کے اسلام کے متعلق ان کی معلومات محض سنی سنائی باتوں پر مبنی ہیں۔ یہ سنی سنائی باتیں بھی زیادہ تر ان کے اپنے ہی ماتولی کی ہیں جن کا زیادہ حصہ اسلام اور اسلامی زندگی کی مختصر میں ہے، بہت مختصر اور ای حصہ ایسا ہو گا جو اسلام کے حق میں ہو۔ اس وجہ سے قدرتی طور پر مغربی فکر و فلسفہ اور مغربی طرز زندگی پر تو انہیں پورا اعتماد و یقین ہے کہ یہ انہیں کامیابی کی منزل پر لے جانے والے ہیں لیکن اسلام اور اسلامی طرز زندگی کی صحت پر ان کی اکثریت کو کوئی اعتماد نہیں رہ گیا ہے، خواہ وہ اپنی اس بے اعتمادی کا اظہار کریں یا نہ کریں۔

ان میں جو ذرا مصلحت اندیش اور محتاط ہیں، اسلام کی کھلم کھلا مخالفت کرنے کے بجائے ان کی پلہی یہ ہے کہ فکر و اعتقاد اور تہذیب معاشرت میں وہ پیروی تو کرتے ہیں اہل مغرب کی اور جہاں تک ان کا زور چلتا ہے وہ ہمارے معاشرہ کو بھی اسی رنگ میں رنگنا چاہتے ہیں ان کے نزدیک یہی راہ ترقی کی راہ ہے۔ لیکن وہ یہ نہیں مانتے کہ یہ جو کچھ وہ کر رہے ہیں اسلام کو چھوڑ کر کر رہے ہیں، بلکہ ان کا دعویٰ یہ ہے کہ وہ یہ سب کچھ عین منشاءتے اسلام کی تکمیل میں کر رہے ہیں۔ ان کا سیدھا سادا نظریہ یہ ہے کہ اسلام تہذیب ترقی کا مذہب ہے۔ یہ کس طرح ممکن ہے کہ ایک ایسا اعلیٰ مذہب تہذیب ترقی کی کسی بات میں مانع ہو، ان کا خیال یہ ہے کہ یہ محض مولویوں اور ملاؤں کا جو دہ ہے کہ وہ تہذیب ترقی کی ان باتوں کو اسلام کے خلاف سمجھتے ہیں

ان میں جو جبری اور بے باک ہیں وہ کھلم کھلا اسلام اور اسلامی شریعت کا مذاق اڑاتے ہیں۔ ان کا یہ مذاق علانیہ ان کی تحریروں اور تقریروں میں نمایاں ہو کر سامنے آ رہا ہے۔ ایک گروہ ان میں سے روس کے دین کمیونزم کا مداح و معتقد ہے اور دوسرا امریکہ کے دین اور اس کی تہذیب و معاشرت پر فدا ہے۔ ان لوگوں کا سیدھا سادا فلسفہ یہ ہے کہ مذہب اور طرز زندگی وہی صحیح ہو سکتا ہے جو دنیوی ترقی کی راہیں کھولے۔ جب ان قوموں کی ترکنازیاں مریخ اور چاند تک میں تو ان کا مذہب اور ان کا طرز زندگی غلط کس طرح ہو سکتا ہے؟ پھر ہمیں سے ایک قدم آگے بڑھ کر وہ یہ نتیجہ بھی نکال لیتے ہیں کہ شراب نوشی، زنا کاری، سیما بازی، قرض سرود، عریانی، بے حیالی اور فحاشی وغیرہ اگر قوموں کے اخلاق کو تباہ کرنے والی چیزیں ہوتیں تو یہ کس طرح ممکن تھا کہ یہ قومیں ان چیزوں میں آخری حدود دلائگ جانے کے باوجود، ترقی میں چاند تک پہنچ جاتیں۔

ان میں کچھ عناصر کاروباری قسم کے بھی شامل ہیں جن کا دین صرف ان کا ذاتی مفاد ہے۔ انھوں نے اپنے ذمہ یہ کام لے رکھا ہے کہ دین مغرب کے پرستار جو قدم بھی اٹھائیں یہ پیچھے سے ان کو یہ اطمینان دلانے کی کوشش کریں کہ جو قدم انھوں نے اٹھایا ہے یہ قدم ٹھیک اسی صراط مستقیم پر ہے جس کی طرف رہنمائی کرنے کے لیے قرآن نازل ہوا تھا لیکن عجمی ساز شیوں نے یہ صراط مستقیم گم کر رکھی تھی۔ اس مقصد کے لیے وہ قرآن کی تخریب کرنے کی وہ ساری تدبیریں اختیار کر رہے ہیں جو یہود نے با باطنیہ نے اختیار کی تھیں بلکہ بعض اعتبارات سے یہ لوگ چند قدم ان سے بھی آگے بڑھ گئے ہیں۔ جن کو اطمینان دلانے کے

یہ لوگ خدا کے دین میں تحریفیں کر رہے ہیں چونکہ وہ قرآن و حدیث سے خود واقف نہیں ہیں اور ان لوگوں کی باتیں ان کی خواہشات کے مطابق ہوتی ہیں اس وجہ سے وہ لوگ خوش ہو جاتے ہیں کہ ان کی خواہشات کی سذقرآن میں بھی موجود ہے۔ اگر وہ لوگ قرآن و حدیث سے خود واقف ہوتے تو شاید انھیں کچھ اندازہ ہو سکتا کہ قرآن کے نام سے ان کی آنکھوں میں کیا دھول بھونکی جا رہی ہے لیکن جب آگے چلنے والے خود دینی فکر و بصیرت سے محروم ہوں اور نیچے سے منہ دینے والے ان کے بھٹکتے رہنے ہی میں اپنا مفاد دیکھ رہے ہوں تو ایسے راہ چلنے والوں اور ایسے راہ دکھانے والوں کا اشتراک عمل جو نتیجہ پیدا کر سکتا ہے وہ معلوم ہے۔

اس جدید تعلیم یافتہ طبقہ میں کچھ سعید روحیں بھی پائی گئی ہیں جو غلط تعلیم اور غلط ماحول کے اندر بھی ہمیشہ دین کی مستلاشی رہی ہیں لیکن ان کے اندر بھی ایک بہت بڑی کمی رہی ہے جس کے سبب سے یہ سعید روحیں بھی اکثر کسی نہ کسی فتنہ کا شکار ہو گئی ہیں۔ وہ کمی یہ ہے کہ ان کے پاس دین کا براہ راست کوئی علم نہیں تھا اس وجہ سے جب بھی کسی شخص نے اٹھ کر ذرا زوردار لہجہ میں ان کی اصطلاحوں اور ان کے جذبات کے مطابق بات کر دی ہے تو انھوں نے اس کے ارد گرد حلقہ بنا لیا ہے اور جب یہ ایک مرتبہ کسی کے قلم یا اس کی زبان سے مسحور ہو گئے ہیں تو پھر اس کے چکر میں اس طرح چپس گئے ہیں کہ اس کے حق کے ساتھ اس کے باطل کو بھی نگلتے چلے گئے ہیں۔ ان کے پاس پتیل اور سونے میں امتیاز کے لیے خود اپنی نگاہ نہیں ہوتی اس وجہ سے جس ہاتھ سے انھیں ایک سونے کا سکہ مل جائے اس کے ہاتھ سے یہ بڑی آسانی کے ساتھ دس پتیل کے کھوٹے سکے بھی قبول کر لیتے ہیں اور پھر ان کھوٹے سکوں کو سونے کے سکوں کے نام سے چلانے کے لیے اپنی وہ ذہانت و قابلیت صرف کرنا شروع کر دیتے ہیں جو جدید تعلیم سے انھیں حاصل ہوئی ہوتی ہے۔ فادیا نیت کی تحریک سے ملے کر مشرقیت اور پرویزیت تک جتنی تختہ سلیمیں بھی اس ملک میں اٹھی ہیں اگر ان کا تجزیہ کیجئے تو آپ کو اندازہ ہوگا کہ جدید تعلیم پائے ہوئے نیک بختوں کا ان میں سے ہر ایک میں خاصا حصہ رہا ہے اور یہ حصہ انھوں نے دین کے براہ راست علم سے محروم ہونے کے سبب سے عموماً بالکل بے بصارت ہی لیا ہے۔ بصیرت کے ساتھ حصہ لینے والے بہت تھوڑے لطفے ہیں۔

اب آئیے اپنے عوام کی حالت کا جائزہ لیجیے۔

ہمارے عوام کی سب سے بڑی بیماری جہالت ہے۔ ان کو نہ دنیا کا علم حاصل ہے اور نہ دین کا۔ ان کے پاس نہ انبیا و ماغ ہے اور نہ اپنی زبان۔ یہ کیا سوچتے ہیں اور کیا مانگتے ہیں اس کی تعبیر انھوں نے خود اپنی زبان سے کبھی نہیں کی ہے بلکہ ہمیشہ دوسروں ہی نے ان کے ذہن کی تعبیریں پیش کی ہیں اور انھوں نے اپنی خاموشی سے ان میں سے ہر تعبیر کرنے والے کی تعبیر کی تصدیق کر دی ہے۔ لیکن اخلاقی و مذہبی نقطہ نظر سے اگر ان کے حالات کا گہرا جائزہ لیا جائے تو دو حقیقتیں بالکل واضح ہو کر سامنے آتی ہیں۔

ایک یہ کہ جس طرح ہمارا جدید تعلیم یافتہ طبقہ مغرب کے فکر و فلسفہ اور انگلستان و امریکہ کی تہذیب معاشرت سے مرعوب اور اس پر فریقہ ہے، انہی کو اپنانا اور اختیار کرنا چاہتا ہے، اسی طرح ہمارے عوام کی اکثریت اپنے ان مغربی طرز کے لیڈروں کی زندگی سے مرعوب اور اس پر فریقہ ہے۔ یہ اپنی عملی زندگی میں جس حد تک اختیار کر سکتے ہیں انہی کی زندگی اختیار کرتے ہیں اور جو حصہ اختیار نہیں کر سکتے اس کے اختیار کرنے کی دل میں تمنا رکھتے ہیں۔ ہم پروپگنڈا کرنے اور دھونس جانے کے لیے کتنی ہی بار یہ بات کہیں کہ ہمارے عوام اسلامی طرز زندگی کے لیے یچین دیے قرار میں لیکن یہ بات ایمان داری اور حقیقت کے بالکل خلاف ہے ہمارے عوام کو اسلام کے نام اور اس کے نعرے سے ایک عشق ضرور ہے لیکن اس سے نتیجہ اخذ کر لیا کہ یہ فی الواقع اسلامی زندگی سے عشق رکھتے ہیں محض مغالطہ ہے۔

دوسری بات کہ ان میں جو مذہبی رجحان رکھنے والے والے ہیں وہ مختلف مذہبی جھنڈوں میں سے کسی مذہبی جھنڈے سے ضرور وابستہ ہیں اور ان کی یہ وابستگی اتنی شدید ہے کہ ان میں سے ہر شخص اپنے جھنڈے کے طریق و مسلک کی حمایت میں لڑنا مرنا موجب سعادت دارین سمجھتا ہے۔ یہ جھنڈے بنیادی ایک صحیح اسلامی معاشرہ پیدا کرنے میں جس حد تک رکاوٹ بن سکتی ہے وہ بالکل ظاہر ہے لیکن ہماری قوم کا جو ڈب ڈب اور بند بند اس حال کے پھندوں میں جکڑا ہوا ہے۔ ماضی قریب میں ہمارے ملک میں جو تحریکیں مذہب کے نام سے اٹھیں انھوں نے نہ صرف یہ کہ اس رجحان کی کوئی اصلاح نہیں کی بلکہ انہوں کے ساتھ یہ کہنا پڑتا ہے کہ ان تحریکیوں کے لیڈروں نے بھی اپنی کامیابی اسی میں سمجھی کہ جس طرح دوسرے بہت سے جھنڈے بنے ہوئے

میں اسی طرح یہ بھی اپنے اپنے حقے بنا کے بیٹھ جائیں۔

ان سارے حالات کا جائزہ لیجیے تو یہ بات صاف نظر آئے گی کہ ہمارے معاشرہ کا لگاڑ ایک ہمہ گیر لگاڑ ہے۔ یہ لگاڑ صرف کسی ایک طبقہ یا کسی ایک گروہ ہی کا لگاڑ نہیں ہے، بلکہ آدے کا آدہ ہی لگاڑ ہوا ہے۔ حالات جس رخ پر جارہے ہیں کسی ایک کے لئے جانے سے نہیں جا رہے ہیں بلکہ ان کو دھکیلنے میں ہر ایک کے دست و بازو کی قوت شامل ہے، خواہ یہ شمولیت دانستہ ہو یا نادانستہ۔ ان حالات پر جب ایک شخص نگاہ ڈالتا ہے تو پہلی نظر میں اس پر مایوسی کی طاری ہو جاتی ہے کہ اس ہمہ گیر لگاڑ کی اصلاح بھلا کس کے بس میں ہے۔ اس میں شبہ نہیں کہ اس صورت حال کی اصلاح کر دینا خدا کے سوا کسی کے بس میں نہیں ہے لیکن اس کی اصلاح کے لیے کوشش کرنا ہمارے بس میں ضرور ہے اور ہم آئندہ اشاعت میں انشاء اللہ مسئلہ کے اسی پہلو پر بحث کریں گے۔

(۲)

تفسیر ایتہ لبسم اللہ و سورہ فاتحہ پر لیس میں جا چکی ہے۔ اس کے سرورق کے بلاک کی تیاری میں کچھ دیر ہو گئی اس وجہ سے کتاب کی اشاعت میں چند دنوں کی تاخیر ہو جائے گی۔ اس کے صفحات بھی اندازہ سے کچھ زیادہ ہو گئے ہیں اس وجہ سے قیمت بھی کچھ بڑھ جائے گی۔ یعنی ۱۲ روپے۔

(۳)

مہیناق کے آئندہ نمبر سے مولانا عبدالغفار حسن صاحب اکی میں مطالعہ حدیث کا باب شروع کر رہے ہیں۔ قارئین تمنا میرے ہی مضامین پڑھتے پڑھتے اکتانگے تھے، خدا نے تبدیل ذائقہ کا سامان کر دیا۔ مولانا کا مضمون ذرا تاخیر سے موصول ہوا، ورنہ اسی اشاعت میں شے دیا جاتا۔

تدبر قرآن

امین احسن اصلاحی

تفسیر سورہ بقرہ

(۸)

۲۳۔ بعض دلائل کی وضاحت

اس مجموعہ آیات میں اسلام کے تینوں بنیادی عقائد—توحید، رسالت اور معاد کی بعض دلیلیں بیان ہوئی ہیں۔ اب ہم ان کو واضح کرنے کی کوشش کریں گے۔

پہلی دلیل توحید کی بیان ہوئی ہے۔ وہ یہ ہے :

الَّذِي جَعَلَ لَكُمُ الْأَرْضَ خَرِيفًا وَالسَّمَاءَ
بِنَاءً وَأَنْزَلَ مِنَ السَّمَاءِ مَاءً فَأَخْرَجَ
بِهِ مِنَ الشَّجَرَاتِ بُرْءًا أَكْتُمُونَ فَلَا تَجْعَلُوا
لِلَّهِ أَسْدَادًا إِنَّكُمْ تَعْلَمُونَ

جس نے تمہارے لیے زمین کو کھجونا اور آسمان کو تھپتھپ بنا دیا اور آسمان سے پانی برسایا اور اس سے پھل پیدا کیے تمہاری روزی کے لیے تو تم اللہ کے ہم سر نہ ٹھہرو اور انہیں تمہارے ہم سر نہ جانو۔

(۲۲۔ بقرہ)

توحید کی یہ دلیل اس توافق اور ہم آہنگی کے پہلو سے ہے جو اس کائنات کے تمام اعضاء کے اندر پائی جاتی ہے۔ اس کائنات میں ایک طرف تو زمین کے مقابل میں آسمان، شب کے مقابل میں روز، نور کے مقابل میں ظلمت، سردی کے مقابل میں گرمی اور عورت کے مقابل میں مرد کا وجود پایا جاتا ہے، جس سے بظاہر یہ گمان ہوتا ہے کہ شاید یہ کائنات اعضاء اور باہم بیروا زما قوتوں اور طاقتوں کی ایک زدگاہ ہے۔ چنانچہ یہی دھوکا بعض قوموں کو ہوا جس کے سبب سے انہوں نے نور اور ظلمت، نیکی اور

بدی کے الگ الگ خالق ٹھہرایے۔ اسی قسم کی غلط فہمی میں معتلا ہو کر اہل عرب بھی زمین کے لیے الگ اور آسمان کے لیے الگ دیوتا مانتے تھے۔ قرآن مجید نے اسی مغالطہ کو یہاں رفع کیا ہے کہ اہل کائنات میں جو تضاد نظر آتا ہے وہ محض ظاہری ہے۔ غور سے دیکھو تو معلوم ہوگا کہ اس کے تمام اضداد میں نہایت گہرے قسم کا توافق ہے۔ زمین تمہارے لیے بستر کی طرح گنچی ہوئی ہے اور آسمان تمہارے اوپر شامیانے کی طرح تپا ہوا ہے۔ پھر دیکھو آسمان سے پانی برستا ہے اور اہل پانی سے زمین میں طرح طرح کے پھل پیدا ہوتے ہیں اور یہ پھل تمہارے لیے غذا کا کام دیتے ہیں۔ زمین اور آسمان کے درمیان اس طرح کے توافق کے ہوتے ہوئے یہ کس طرح باور کرتے ہو کہ زمین کے اندر کسی اور دیوتا کا ارادہ کار فرما ہے اور آسمان میں کسی اور کی خدائی چل رہی ہے۔ مختلف الارادوں کے تصرفات میں یہ موافقت اور یہ سازگاری کس طرح پیدا ہو سکتی ہے کہ آسمان اور زمین دونوں مل کر ایک گہوارہ بنائیں اور اس گہوارے میں انسان کی اس طرح پرورش کریں جس طرح ماں بچے کی پرورش کرتی ہے؟ اس اختلاف کا نتیجہ تو یہ ہونا تھا کہ یہ دونوں خود بھی درہم برہم ہو کے رہ جاتے اور ان کے ساتھ وہ بھی پس جاتے جو اس چٹکی کے دونوں پاٹوں کے بیچ میں آجاتے۔

یہ دلیل بیان کرنے کے بعد فرمایا ہے کہ تم خدا کا کوئی ہم مسرتہ ٹھہراؤ درنا حالیکہ تم جانتے ہو۔ تم جانتے ہو؟ کا مطلب یہ ہے کہ تم اس بات کو مانتے ہو کہ زمین کا اس صورت پر پیدا ہونا اور آسمان کا اس شکل میں وجود میں آنا خدای ہی کی قدرت سے ہوا ہے، ان میں سے کسی چیز کو بھی خدا کے سوا کسی اور نے نہیں بنایا ہے۔ اس اقرار کے بعد آسمان و زمین کے انتظام میں کسی کو خدا کا شریک ماننا ایک ایسی بے جوڑ بات ہے جس کا بے جوڑ ہونا بالکل واضح ہے۔ قرآن نے یہاں اسی چیز کی طرف اشارہ کیا ہے۔

یہ بات یہاں ملحوظ رہنی چاہیے کہ مشرکین عرب، جیسا کہ ہم نے عرض کیا، خدا کے منکر نہیں تھے وہ خدا کو مانتے تھے البتہ وہ اس کے شریک ٹھہراتے تھے۔ اس وجہ سے ان کے سامنے خدا کے وجود کو ثابت کرنے کی ضرورت نہیں تھی بلکہ صرف شرک کی تردید کی ضرورت تھی۔ چنانچہ یہاں دلیل اثبات باری کی نہیں دی گئی ہے بلکہ توحید کی دی گئی ہے۔ لیکن اس دلیل کو پیش کرنے کا انداز ایسا اختیار کیا گیا ہے جس سے ایک خالق اور پروردگار کا ثبوت اس سے آپ سے آپ پورا ہے۔

یہاں اس دلیل کی اسی قدر وضاحت پر ہم اکتفا کرتے ہیں۔ آگے مختلف شکلوں اور اسلوبوں میں یہ دلیل آئے گی اور سہلہ موقع کے لحاظ سے اس کی وضاحت ہوگی۔ یہ دلیل ہم نے پوری تفصیل کے ساتھ اپنے رسالہ حقیقت توحید میں بھی بیان کی ہے۔ جو لوگ مزید وضاحت کے طالب ہوں اس رسالہ کو پڑھیں۔

دوسری دلیل نبی صلی اللہ علیہ وسلم کی رسالت کے اثبات کی دی گئی ہے۔ وہ یہ ہے :

وَاِنْ كُنْتُمْ فِي رَيْبٍ مِّمَّا نَزَّلْنَا
عَلَىٰ عَبْدِنَا فَأْتُوا بِسُورَةٍ مِّثْلِهِ
وَادْعُوا مَشَاهِدَ اَعْرَابِكُمْ مِّنْ دُونِ اللّٰهِ
اِنْ كُنْتُمْ صَادِقِينَ فَاِنْ لَّمْ تَفْعَلُوْا
وَلَكِنْ تَفْعَلُوْا فَاْتَلُوْا التَّوْرَةَ الَّتِي دَفَعْنَاهَا
لِلنَّاسِ وَالْبِحَارَةَ اُعِدَّتْ لِلْكَافِرِيْنَ

اور اگر تم اس چیز کی طرف سے شک میں ہو جو ہم
نے اپنے بندے پر اتاری ہے تو پیش کر دو اس کے
مانند کوئی سورہ اور بلاو اپنے حمایتیوں کو بھی اللہ
کے سوا، اگر تم سچے ہو۔ پس اگر تم یہ نہ کر سکو اور اگر
نہ کر سکو گے تو اس آگ سے ڈرو جس کا انبیا صحت
آدمی اور پتھر۔ وہ کافروں کے لیے تیار کی ہوئی ہے۔

(۲۴ - بقرہ)

قرآن کے متعلق نبی کریم صلی اللہ علیہ وسلم کا دعویٰ یہ تھا کہ یہ اللہ تعالیٰ کی کتاب ہے جو اس نے اپنے مقرب فرشتے حضرت جبریلؑ کے ذریعہ سے نازل کی ہے۔ آپ پر اتاری ہے۔ آپ اس کتاب کو اپنی رسالت کے ثبوت میں پیش فرماتے تھے۔ مشرکین عرب آپ کے اس دعوے کے مخالف تھے اور ان کی اس مخالفت میں یہود بھی ان کے ہم نوا تھے بلکہ درپردہ وہی اس مخالفت کو اصل بنا دینے والے تھے۔ یہ لوگ اس مخالفت میں مختلف قسم کی باتیں کہتے تھے۔ کبھی کہتے کہ یہ محمد (صلی اللہ علیہ وسلم) کی خود اپنی تصنیف ہے جس کو یہ ہمارے اور اپنی نبوت کی دھونس جمانے کے لیے خدا کی طرف منسوب کرتے ہیں، کبھی کہتے کہ کچھ لوگ ان کے شریک سازش میں اور وہ اس کتاب کی تیاری میں ان کی مدد کرتے ہیں، کبھی کہتے کہ جس طرح شاعروں اور کامیوں پر جنابت القا کرتے ہیں اسی طرح ان پر بھی کوئی جنم کا کلام القا کرنا ہے، کبھی دعویٰ کرتے کہ یہ کلام کوئی مافوق کلام نہیں ہے، ہم بھی جاپا ہیں تو اس جنم کا کلام بڑی آسانی کے ساتھ پیش کر سکتے ہیں۔ اس طرح کی باتوں سے وہ اس کے ایک خدائی کلام ہونے کو جھٹلانا چاہتے تھے تاکہ نبی صلی اللہ علیہ وسلم کے دعوے کی تردید ہو سکے اور یہ کتاب

آپ کی نبوت و رسالت کی دلیل نہ بن سکے۔

ان ساری باتوں کے جواب میں یہ فرمایا گیا کہ اگر تمہیں اس طرح کے شکوک و شبہات ہیں تو اس کا قیصرہ بڑی آسانی کے ساتھ یوں ہو سکتا ہے کہ تم بھی اس کے مانند کوئی سورہ پیش کر دو۔ اگر تم نے اس کے مانند ایک سورہ بھی پیش کر دی تو ثابت ہو جائے گا کہ تمہارے خیالات صحیح ہیں اور قرآن کا دعویٰ غلط ہے۔

پھر آخری اتمام حجت کے طور پر قرآن نے اپنی اس تحدی کے ساتھ تین باتیں شامل کر دیں۔ ایک یہ کہ اس کتاب کے مانند کوئی ایک ہی سورہ پیش کرو۔ واضح رہے کہ اس سے پہلے ان لوگوں سے یہ بات کہی گئی تھی کہ اس کے مانند کوئی کتاب پیش کرو اور پھر یہ بات کہی گئی کہ اس کے مانند دس سو تین پیش کرو۔ جب وہ ان دونوں مطالبوں میں سے کوئی بھی پورا کرنے کی ہمت نہ کر سکے تو آخری بات یہ کہہ دی گئی کہ چلو، ایک ہی سورہ اس کے مانند پیش کر کے دکھاؤ۔

دوسری بات یہ کہی گئی کہ اگر تمہارے لیے تنہا اپنے بل بوتے پر یہ کام مشکل ہو تو تمہارے پاس ایسا بھی ہے، خطیب بھی ہے، شاعر بھی ہے، کاسن بھی ہے، جناب بھی ہے، شیطان بھی ہے اور تمہارا بہت سے دیوی دیوتا بھی ہیں، قرآن کا مقابلہ کرنے کے لیے تم ان سب کی مدد حاصل کرنے کی کوشش کرو۔ اگر ان سب کی مدد بھی تمہاری اس مشکل کو آسان نہ کر سکے تو پھر اس کے سوا چارہ نہیں کہ اس قرآن کو خدا کی کتاب مانو اور اس کو جھٹلانے کی کوشش میں بے فائدہ اپنی قوت ضائع نہ کرو۔

تیسری بات یہ کہی گئی کہ ان میں سے کوئی ایک بات بھی نہ تو تم آج کر سکتے اور نہ کبھی آئندہ کر سکو گے۔ اس وجہ سے اس سعی للاحاصل میں اپنی دنیا اور آخرت برباد کرنے کے بجائے اس عذاب سے بچنے کی فکر کرو جس سے اس کتاب کی تکذیب پر جہے رہنے کی صورت میں لازماً دوچار ہونا پڑے گا۔ قرآن کے اس چیلنج کے اصلی مخاطب اگرچہ اہل عرب تھے، غیر اہل عرب کے لیے اس قسم کے چیلنج کا سوال نہیں پیدا ہوتا تھا۔ لیکن قرآن کے ہر مخالف اور رسالت مخدوم کے ہر منکر کے لیے خواہ وہ عرب کے تعلق رکھتا ہو یا غم سے، قرآن کے زمانہ نزول سے لے کر آج تک یہ چیلنج موجود ہے۔ جس کا جی چاہے وہ اپنے زور اور اپنی قابلیت کا امتحان کر لے، اسے خود اندازہ ہو جائے گا کہ وہ

قرآن کی کسی چھوٹی سے چھوٹی سورہ کے مانند بھی کوئی کلام پیش کر سکتا ہے یا نہیں۔

تیسری دلیل قیامت کی دی گئی ہے، وہ اس طرح بیان ہوئی ہے۔

کَيْفَ تَنْظُرُونَ بِاللَّهِ وَكُنْتُمْ أَمْوَانًا
فَأَحْبَابَكُمُ ثُمَّ مِمَّنِّيَّتُمْ لَمَّا يَجْمَعِكُمْ
ثُمَّ إِلَيْهِ تَرْجَعُونَ ۝ هُوَ الَّذِي خَلَقَ
لَكُمْ مِمَّا فِي الْأَرْضِ جَمِيعًا ثُمَّ اسْتَوَى
إِلَى السَّمَاءِ فَسَوَّاهُنَّ سَبْعَ سَمَاوَاتٍ وَهُوَ
بِكُلِّ شَيْءٍ عَلِيمٌ ۝

تم اللہ کا کس طرح انکار کرتے ہو اور حال یہ ہے
کہ تم مردہ تھے تو اس نے تم کو زندہ کیا، پھر وہ تمہیں
ماتا ہے، پھر تم کو زندہ کرے گا۔ پھر تم اس کی
طرف لوٹاے جاؤ گے۔ وہی ہے جس نے تمہارے
لیے پیدا کیا وہ سب کچھ جو زمین میں ہے پھر اس نے
آسمان کے بنانے کا قصد کیا اور تمہارا کر دیے سات
آسمان اور وہ ہر چیز کو جاننے والا ہے۔

(۲۸-۲۹ بقرہ)

یہاں کفر سے مراد خدا کا انکار نہیں بلکہ، جیسا کہ ہم اوپر واضح کر چکے ہیں، قیامت کا انکار ہے
کیونکہ قیامت کا انکار درحقیقت خدا کی تمام اعلیٰ صفات - قدرت، ربوبیت، حکمت اور علم
- کا انکار ہے۔ جو شخص ان صفات کے بغیر خدا کو مانے اس کا خدا کو ماننا اور نہ ماننا دونوں برابر
ہے۔ اس وضاحت کے بعد اب دیکھیے یہاں قیامت کی کیا دلیل بیان ہوئی ہے۔

پہلے معاد کے ممکن ہونے کی دلیل دی گئی ہے۔ یہ وہی عام عقلی اور فطری دلیل ہے جو قرآن مجید
میں مختلف پہلوؤں اور اسلوبوں میں بیان ہوئی ہے کہ جب تم یہ مانتے ہو کہ خدا نے تم کو عدم سے
وجود بخشا اور یہ بھی دیکھتے ہو کہ وہی خدا ہے جو تم کو زندگی کے بعد موت دیتا ہے تو پھر اس بات کو
کیوں ناممکن سمجھتے ہو کہ وہ تمہیں دوبارہ اٹھا کھڑا کرے؟ جس کے لیے پہلی بار پیدا کرنا ممکن ہوا آخر
اس کے لیے دوبارہ پیدا کر دینا کیوں ناممکن ہو جائے گا؟

لیکن کسی چیز کے ممکن ہونے سے یہ لازم نہیں ہو جاتا کہ وہ ضرور واقع بھی ہو کے رہے۔ قیامت کا
واقع ہونا ممکن سہی لیکن آخر اس کی ضرورت کیا ہے؟ اس کا جواب یہ دیا کہ جس خدا نے تمہاری پرورش
کے لیے یہ سارا جہان نیایا اور نبی پروردگاری کی یہ شانیں دکھائیں جس کی قدرت اس کائنات کے
ہر گوشہ سے نمایاں ہو رہی ہے اور جس کی حکمت کی شہادت ذرہ ذرہ سے مل رہی ہے، کس طرح
ممکن ہے کہ وہ تم کو پیدا کر کے پونہی چھوڑ دے اور تمہارے نیکیوں اور بدوں میں کوئی امتیاز نہ کرے۔

اگر وہ ایسا کرے تو اس کی وہ رلوبیت بے معنی ہو جاتی ہے جس کی شہادت اس زمین کے ہر گوشہ سے مل رہی ہے، وہ قدرت و حکمت بے مقصد ہو جاتی ہے جس کی گواہی یہ آسمان دے رہا ہے، اور وہ محیط کل علم بے نتیجہ ہو جاتا ہے جس سے اس آسمان و زمین کے خالق کو لازماً متصف ہونا چاہیے اور وہ اس سے متصف ہے بھی۔

قیامت کی یہ دلیل اجمال و تفصیل کے مختلف پیرایوں میں قرآن میں بار بار آئے گی اس وجہ سے یہاں ہم صرف اجمالی اشارہ پر کفایت کرتے ہیں۔

اس تفصیل سے یہ بات واضح ہوئی کہ اگرچہ نبی اسمعیل سے یہ مخاطب ضمنی طور پر محض برسپیل النفاۃ تھا تاہم ان کے سامنے دعوت کے تینوں اصولی اجزاء، توحید، رسالت، اور معاد۔ ان کے بنیادی دلائل کے ساتھ رکھ دیئے گئے۔

۲۴۔ قرآن مجید کی عظمت کے دو پہلو

ان آیات میں قرآن مجید پر ایمان لانے کی دعوت دیتے ہوئے اللہ تعالیٰ نے اس کی عظمت کے دو پہلو یہاں بے نقاب کیے ہیں۔ ایک پہلو کی طرف ہم اوپر اشارہ کر چکے ہیں یعنی یہ کہ تمام جن و بشر اس کی نظیر پیش کرنے سے عاجز ہیں۔ قرآن کی عظمت کا یہ پہلو اس وقت بھی واضح تھا جب کہ یہ نازل ہو رہا تھا کیونکہ جو لوگ اس کو کسی جن یا بشر کا کلام سمجھتے تھے، اس کی تردید کی انتہائی خواہش رکھنے کے باوجود اس کی نظیر پیش کرنے سے عاجز رہے۔ اور آج بھی یہ واضح ہے جب کہ اس کے نزول پر پوری چودہ صدیاں گزر چکی ہیں لیکن اس کے کثر سے کثر مخالف بھی کوئی ایسی چیز پیش نہ کر سکے جس سے قرآن کے اس دعوئے بیکتالی کی تردید ہو سکے۔

اس کی عظمت کے ایک دوسرے پہلو کی طرف یہاں یوں اشارہ کیا گیا ہے کہ جس قرآن کو اس کے مخالفین آج ایک من گھڑت چیز سمجھتے اور اس کی تمثیلات کی اڑے کر اس کو جھٹلاتے ہیں ایک دن ایسا ہی آئے گا جب اس پر ایمان لانے والے جنت میں بیٹھے ہوئے جنت کی ایک ایک نعمت پر خوش ہو کر کہیں گے کہ الحمد للہ ہمیں قرآن نے ان ساری نعمتوں کے مزوں سے پہلے ہی آشنا کر دیا تھا اور آج ہم ان کی اصل حقیقت سے متمتع ہو رہے ہیں۔

اس سے اس بات کا اشارہ نکلتا ہے کہ جو شخص قرآن پر سچا ایمان رکھتا اور اس کی باتوں کی رعایت کو سمجھتا ہے وہ درحقیقت اسی دنیا میں بیٹھے ہوئے جنت کی نعمتوں کا بھی ایک جلوہ دیکھ لیتا ہے اور دوزخ کے عذاب کا بھی ایک نقشہ اس کے سامنے آجاتا ہے۔ پھر اس بات کا بھی اشارہ نکلتا ہے کہ قرآن نے جن نیکیوں کا حکم دیا ہے درحقیقت انہی کی لذتیں ہیں جو اپنی حقیقی شکل و صورت میں جنت میں اہل ایمان کے سامنے آئیں گی۔ اسی طرح جن برائیوں سے قرآن نے روکا ہے انہی کی تلخیاں میں جو دوزخ میں اپنی اصلی شکل میں بھرموں کے سامنے ظاہر ہوں گی۔ فرق جو کچھ ہوگا وہ مجاز اور حقیقت کا ہوگا۔ یہاں جو کچھ نیا لیا گیا ہے وہ مجاز اور تخیل کے رنگ میں ہے اس لیے کہ آخرت کے حقائق کے لیے یہاں مجازی کا پیرایہ اختیار کیا جاسکتا ہے لیکن آخرت میں سارے پردے اٹھ جائیں گے اور باریک سے باریک حقیقت بھی بالکل بے پردہ ہو کر نگاہوں کے سامنے آجائے گی۔

اہل جنت کی یہ بات کہ حیب ان کو جنت کی کوئی نعمت ملے گی تو وہ کہیں گے کہ یہ وہی چیز ہے جو ہمیں پہلے یعنی دنیا میں ملی تھی، اس بات کی طرف اشارہ کر رہی ہے کہ اہل ایمان نیکیوں کی لذت و صلاحات سے بقدر استعداد اس دنیا میں بھی محظوظ ہوتے ہیں لیکن یہاں چونکہ محسوسات کے پردے پڑے ہوئے ہوتے ہیں اس وجہ سے ان کی حقیقی لذت بے نقاب نہیں ہوتی۔ انبیاء علیہم السلام اور عارفین سے بہت سی ایسی باتیں منقول ہیں جن سے اس بات کی شہادت ملتی ہے کہ ایمان میں، اسلام میں، روزے میں، نماز میں، انفاق میں، ایثار میں اور نیکی کے دوسرے کاموں میں جو لذتیں اور صلاحاتیں پہنچاں ہیں ان سے وہ اس دنیا میں بھی لذت یاب ہوتے رہے ہیں۔ نبی صلی اللہ علیہ وسلم کا ارشاد ہے کہ میری آنکھوں کی ٹھنڈک نماز میں ہے، اسی طرح حضور کا ارشاد ہے کہ اگر لوگ جان جائیں کہ عشا کی نماز میں کیا چیز پوشیدہ ہے تو وہ اس کے لیے پیڑوں کے بل ریگتے ہوئے بھی بیٹھیں۔ اسی سے ملتی جلتی باتیں صحابہ رضی اللہ عنہم اور بہت سے عارفین سے بھی منقول ہیں۔ ظاہر ہے کہ جو لوگ ان لذتوں سے ہی دنیا میں آشنا ہو چکے ہوں گے جب یہی لذتیں اپنی حقیقی شکل و صورت میں ان کے سامنے آخرت میں ظاہر ہوں گی تو وہ یہ تو محسوس کریں گے ہی کہ ان کی جھبکیاں وہ اس سے پہلے بھی دیکھ چکے ہیں۔ اس سے پہلے ان کو ان جھبکیوں سے آشنا کرنے والی اگر کوئی چیز ہو سکتی ہے تو وہ قرآن ہی ہو سکتا ہے، لیکن جو قرآن یہ کچھ لے کر نازل ہوا ہے، جو دنیا میں آخرت کا ائینہ بن کر اترا ہے، جس کی آیتوں اور سورتوں میں جنت

کی یہ بہاریں چھپی ہوئی ہیں، بے بصیرت لوگ اس کی یہ قدر کر رہے ہیں کہ اس کی نہایت حقیقت افروز تمثیلات کو بہانہ بنا کر اس کا مذاق اڑاتے ہیں۔ حالانکہ اگر وہ اس کا ایک جلوہ بھی دیکھ پاتے تو اس کی سیر سے کبھی آسودہ نہ ہوتے۔

۲۵۔ آگے کا سلسلہ کلام

نبی امیشیل کو مذکورہ بالا دعوت دینے اور ان کو یہود کی چالوں سے ہوشیار رہنے کی تاکید کرنے کے بعد آگے کی دس آیتوں (۳۰ - ۳۹) میں آدمؑ کی خلافت اور شیطان کی طرف سے اس کی مخالفت کی سرگذشت بیان ہوئی ہے۔ یہ سرگذشت اپنے اندر بہت سے حقائق رکھتی ہے جن کی تفصیل تو اپنے اپنے مواقع پر آگے آئے گی لیکن یہاں بطور تہید اس کے اس پہلو کی طرف اشارہ کر دینا ضروری ہے جس پہلو سے یہ سرگذشت پچھلے سلسلہ کلام سے مربوط ہوتی ہے۔

یہ سرگذشت ایک اُمینہ ہے جس میں اللہ تعالیٰ نے اس رد عمل کی پوری تصویر دکھائی ہے جو نبی صلی اللہ علیہ وسلم کی بعثت اور قرآن کے نزول سے یہود پر خصوصاً اور وقت کی بعض دوسری جماعتوں پر عموماً نمایاں ہوا۔ یہود اپنے حسد اور تکبر کے سبب سے آنحضرت صلی اللہ علیہ وسلم کے دشمن بن گئے اور برابر اس دشمنی پر حجبے رہے۔ اس کے برعکس دوسرے بہت سے لوگ جو حسد اور تکبر کی بیماری میں مبتلا نہیں تھے، اگرچہ اول اول حقیقت کے اچھی طرح واضح نہ ہونے کے باعث بعض شہادت میں مبتلا ہوئے لیکن جوں جوں ان کے شہادت دور ہوتے گئے وہ دائرہ اسلام میں داخل ہوتے گئے۔ قرآن نے یہ دکھایا ہے کہ یہ رد عمل بہت کچھ مشابہ ہے اس رد عمل سے جو آدمؑ کی خلافت کے فیصلہ سے ابلیس اور فرشتوں پر ہوا تھا۔ جب اللہ تعالیٰ نے آدمؑ کو خلیفہ بنانے کا فیصلہ کیا اور اس کی خبر فرشتوں کو دی تو اول اول انہیں بھی اس فیصلہ کے بارے میں بعض شہادت پیش آئے اور انہوں نے اپنے یہ شہادت اللہ تعالیٰ کے سامنے پیش بھی کیے لیکن وہ شہادت محض اس وجہ سے پیدا ہوئے تھے کہ اللہ تعالیٰ کی پوری اسکیم ان پر واضح نہیں ہوئی تھی، جوں ہی پوری اسکیم ان کے سامنے آگئی ان کے سارے شہادت دور ہو گئے اور وہ آدمؑ کی خلافت پر پوری طرح راجحی اور مطمئن ہو گئے۔ برعکس اس کے ابلیس کو آدمؑ کی خلافت پر جو اعتراض تھا وہ حسد اور تکبر کی بنا پر

تھا، اس نے خیالی کیا کہ وہ آگ سے پیدا ہوا ہے اور آدم مٹی کا ایک تپلا پے پھر اس کے مقابلہ میں آدم کو خلقت کا یہ منصب کیوں ملے اور یہ نسل برتری رکھتے ہوئے وہ آدم کو سجدہ کیوں کرے؟ قرآن نے دکھایا ہے کہ بالکل اسی سرگذشت کا اعادہ محمد (صلی اللہ علیہ وسلم) کی نبوت درست کے معاملہ میں سوراہا ہے۔ جو لوگ حق طلب اور معقولیت پسند ہیں ان کو اگر محمد (صلی اللہ علیہ وسلم) کی رسالت یا قرآن کے کسی پہلو میں تردد دیکھا تو وہ حق کے واضح سوجانے کے بعد دور ہو گیا ہے یا دور ہو جائے گا لیکن یہود کی ساری مخالفت حسد اور تکبر پر مبنی ہے، وہ نسب کے اعتبار سے بھی اپنے آپ کو نبی مخلص کے مقابل میں افضل سمجھتے ہیں اور اپنی قدیم دینی سیادت و پیشوائی کے غرہ میں مذہبی اعتبار سے بھی اپنے آپ کو اُمی مغربوں کے بالمقابل برتر خیال کرتے ہیں۔ اس وجہ سے ان پر یہ بات بڑی شاق گذری ہے کہ وہ ایک امی نبی کی رسالت کا اقرار کر کے اپنے اوپر امیوں کی سیادت تسلیم کر لیں اور دنیا کی امامت کا جو منصب ان کو اب تک حاصل رہا ہے اس سے دستبردار ہو جائیں۔

اس تصویر میں قرآن نے یہود کا اصل مقام متعین کر دیا ہے کہ ان کا پارٹ محمد (صلی اللہ علیہ وسلم) کی رسالت کی مخالفت میں بعینہ وہی ہے جو ابلیس کا پارٹ حضرت آدم کی مخالفت میں رہا ہے۔ دونوں کی مخالفت کے اسباب و محرکات بالکل ایک ہی قسم کے ہیں۔ اشارہ یہ بات بھی ظاہر کر دی ہے کہ دونوں کا انجام بھی ایک ہی ہو گا۔ جس طرح ابلیس کی مخالفت کے علی الرغم آدم کی خلقت قائم ہو کے رہی اسی طرح یہود کی مخالفت کے علی الرغم محمد (صلی اللہ علیہ وسلم) کی رسالت و نبوت بھی قائم ہو کے رہے گی۔

نیز اس بات کی طرف بھی اشارہ کر دیا ہے کہ کسی حقیقی مشبہ کی بنا پر کسی خلش کا پیدا ہو جانا یا کسی اعتراض کا اٹھانا کوئی معیوب بات نہیں ہے، نیک اور معقول لوگوں کے دلوں میں بھی اس طرح کی خلشیں پیدا ہو جاتی ہیں اور ان کے سبب سے کسی چیز پر وہ اعتراض بھی کر گذرتے ہیں لیکن ان کے اعتراض کے پس پردہ چونکہ حسد یا تکبر کا کوئی داعیہ چھپا ہوا نہیں ہوتا اس وجہ سے جو ہی ان کے شبہ کے اسباب دور ہوئے وہ پورے شہر کے ساتھ امر حق کا اعتراف کر لیتے ہیں۔ یہ گویا ایک نہایت لطیف اسلوب سے ان لوگوں کے لیے ایک دعوت ایمان ہے جو نبی صلی اللہ علیہ وسلم کی رسالت پر اگرچہ ایمان تو نہیں لائے تھے لیکن ان کا ایمان نہ لانا کسی حسد اور تکبر کی بنا پر نہیں

۴ تھا بلکہ صرف اس وجہ سے تھا کہ آپ کے دعوے اور آپ کی دعوت کے بعض پہلو بھی ان پر اچھی طرح روشن

ہیں۔ یہ باتیں ان کے لیے اس سلسلہ کا حصہ ہیں۔ ان باتوں کی تلاوت کیجئے۔ ارشاد ہوتا ہے۔ (باتی انبیاء)

تزکیہ نفس

امین احسن اصلاحی

تزکیہ تعلقات

تزکیہ نفس حصہ دوم کے مباحث میتاق کے قارئین ان صفحات میں پڑھ چکے ہیں۔ اب اللہ کا نام لے کر تزکیہ نفس حصہ سوم کے مباحث کا آغاز کیا جا رہا ہے۔ ان مباحث کا تعلق تزکیہ تعلقات و معاملات سے ہے۔ اللہ تعالیٰ سے دعا ہے کہ جن طرح کچھلے دونوں حصوں کی تکمیل کی سعادت حاصل ہوئی اسی طرح اس تیسرے حصہ کے مباحث کی تکمیل کی بھی توفیق حاصل ہو۔ اس کتاب کے پہلے دونوں حصے کتابی شکل میں ملک برادر زلال پور کے زیرِ تہام شایع ہو رہے ہیں۔ توقع ہے کہ جلد ہی ان کی اشاعت کا اعلان ان صفحات میں بھی ہو سکے گا۔

امین احسن اصلاحی

تعلقات میں سب سے پہلے جو تعلق زیرِ بحث آتا ہے وہ آدمی کا تعلق اپنے رب کے ساتھ ہے۔ اسی تعلق کے صحیح شعور اور اسی کی صحیح معرفت سے آدمی کو دوسرے تعلقات کے صحیح حقوق و ذرائع کی شناخت حاصل ہوتی ہے اس وجہ سے ہم سب سے پہلے ان اساسات اور بنیادوں کو واضح کرنے کی کوشش کریں گے جن پر خدا کے ساتھ ہمارا تعلق قائم ہے۔ اس کے بعد ہم ایک مناسب ترتیب کے ساتھ یہ بتائیں گے کہ اسلام نے ہمارا تعلق ہماری ذات کے ساتھ کن بنیادوں پر قائم کیا ہے، ہمارے خاندان، قبیلہ اور قوم کے ساتھ کن اصولوں پر قائم کیا ہے، ہماری حکومت اور ریاست کے ساتھ ہمارے تعلق کی اساسات کیا ہیں اور بنی نوع انسان کے ساتھ ہم کن روابط کے ساتھ وابستہ ہیں ان تمام تعلقات کی بنیادیں اگر واضح ہو کر سامنے آجائیں اور آدمی ہر غلط بندھن کو توڑ دے اور

بہر صحیح رشتہ کو استوار کر لے تو وہ اپنے رب کا فرمانبردار بندہ، اپنے خاندان اور گھنے کا ایک لایق فرد، اپنی ریاست کا ایک خیر خواہ اور وفادار شہری اور دنیا میں ایک سچا محب انسانیت بن جاتا ہے۔ یہی وہ مقام ہے جس کو حاصل کر کے درحقیقت ایک انسان ایک صحیح تربیت یافتہ اور ایک پاکیزہ انسان بنتا ہے اور اسی طرح کا تربیت یافتہ اور پاکیزہ انسان بنانا اس تزکیہ کا اصل مقصود ہے جس کی تعلیم حضرات انبیاء علیہم السلام نے دی ہے۔ اگر انسان کے ان تعلقات کا کوئی گوشہ بھی نامہوار رہ جائے تو صرف یہی نہیں کہ اس گوشہ میں وہ تزکیہ کی برکت سے محروم رہتا ہے بلکہ یہ دلیل ہے اس بات کی کہ اس کے دوسرے گوشوں میں بھی نامہواریاں اور خرابیاں موجود ہیں۔ ہماری زندگی کے یہ تمام پہلو ایک دوسرے کے ساتھ اس طرح بندھے ہوئے ہیں کہ ان میں سے ہر ایک کا بناؤ یا لگاؤ ایک دوسرے پر اثر انداز ہوتا ہے۔

خدا کے ساتھ تعلق کی بنیاد | قرآن مجید کے تدبر سے یہ بات واضح ہوتی ہے کہ اللہ تعالیٰ کے ساتھ ہمارا تعلق صحیح طور پر اس صورت میں قائم ہوتا ہے جب ہم اپنے آپ کو خدا کی صفات کے تقاضوں کے مطابق بنائیں۔ اللہ تعالیٰ کی ہر صفت ہمارے دل، ہماری روح اور ہمارے ارادے سے ایک خاص مطالبہ کرتی ہے۔ اگر ہم یہ تمام مطالبے ٹھیک ٹھیک پورے کر دیں تو اس کے معنی یہ ہیں کہ ہم نے اپنے رب کے ساتھ اپنے تعلق کو بالکل صحیح بنیاد پر قائم کر لیا۔ درحقیقت یہی تقاضے ہیں جن کی تفصیلات شریعت میں بیان ہوئی ہیں اور قرآن مجید میں اکثر احکام و ہدایات کے بیان کے ساتھ ساتھ اللہ تعالیٰ کی کسی نہ کسی صفت کا جو حوالہ آتا ہے وہ درحقیقت اسی بات کو واضح کرنے کے لیے آتا ہے کہ یہ مطالبہ یا یہ ہدایت خدا کی فلاں صفت کا تقاضا ہے۔ جو شخص شریعت کے احکام و ہدایات پر اس شعور کے ساتھ عمل کرتا ہے کہ فلاں حکم یا فلاں ہدایت کے اندر خدا کی فلاں صفت کا جلوہ ہے، وہی شخص درحقیقت شریعت کی اصلی روح کو پہچانتا ہے۔ شریعت کے احکام پر جب وہ عمل کرتا ہے تو اس طرح عمل کرتا ہے کہ گویا وہ اس عمل کے اندر خدا کے جلوہ کو دیکھ رہا ہے۔ یہی وہ چیز ہے جس کو نبی صلی اللہ علیہ وسلم نے احسان سے تعبیر فرمایا ہے۔ یعنی یہ خدا کی بندگی، اور اطاعت اس طرح کرتا ہے گویا بندہ خدا کو دیکھ رہا ہے۔ بندہ کا خدا کو دیکھنا یہی ہے کہ شریعت کے ہر حکم کے اندر خدا کی صفات کا جو عکس ہے وہ اس کو نظر آتا ہے اور جب وہ عکس اس کو نظر آتا ہے

تو وہ صاف یہ محسوس کرتا ہے کہ اس حکم کے اندر خدا کی نگراں آنکھیں چھپی ہوئی ہیں جو اسے دیکھ رہی ہیں۔ قرآن مجید کی تلاوت کیجئے تو آپ کو ہر حکم اور ہدایت کے ساتھ خدا کی کسی نہ کسی صفت کا حوالہ ضرور ملے گا۔ کہیں ایک بات فرمائی جائے گی اور اس کے ساتھ یہ آئے گا کہ خدا عظیم و خیر ہے، کہیں ایک بات کا حکم دیا جائے گا اور ارشاد ہوگا خدا عظیم و حکیم ہے۔ کہیں کسی چیز سے روکا جائے گا اور اس کے ساتھ یہ تنبیہ ہوگی کہ خدا قوی و عزیز ہے۔ اس سے ایک طرف تو یہ حقیقت واضح ہوتی ہے کہ تمام دین و شریعت درحقیقت خدا کی صفات کا ایک مظاہرہ ہے، آدمی اگر اپنے آپ کو پوری طرح شریعت کے رنگ میں رنگ لے تو اس نے اپنے آپ کو گویا صیغۃ اللہ میں رنگ لیا اور دوسری بات یہ واضح ہوئی کہ شریعت کے احکام کی پابندی کا اصلی مزا صرف اس شخص کو حاصل ہو سکتا ہے جو شریعت کے احکام کے اندر خدا کی صفات کے جمال و جلال کو دیکھ رہا ہو۔ جو لوگ اس جمال و جلال کے مشاہدے سے محروم رہتے ہیں ان کی دینداری بالکل رسمی اور رواجی دینداری ہوتی ہے، اس کے اندر اول تو پابنداری نہیں ہوتی اور پابنداری ہوتی بھی ہے تو اس کے اندر روح اور زندگی نہیں ہوتی ایک غلط فہمی کی طرف اشارہ یہاں ایک غلط فہمی سے آگاہ کر دینا نہایت ضروری ہے جو یہ کہ خدا کی صفات کے تقاضوں کے مطابق بننا اور چیز ہے اور خدا کی صفات کا مظہر بننے کی کوشش کرنا ایک بالکل دوسری چیز ہے۔ شریعت انسان کا لعلن خدا کے ساتھ جو جوڑتی ہے اس میں اصلی نصب العین اور مطمح نظر یہ ہے کہ بندہ اپنے ظاہر و باطن دونوں میں خدا کی صفات کے تقاضوں کے مطابق بن جائے۔ شریعت میں بندے کے لیے کمال کا سب سے بڑا درجہ یہی ہے جو اکتساب اور جہد جہد سے حاصل کیا جا سکتا ہے۔ اس کے بعد اگر کمال کا کوئی درجہ ہے تو وہ نبوت کا درجہ ہے لیکن وہ اکتسابی چیز نہیں بلکہ وہی ہے۔ اللہ ہی نے جس کو چاہا ہے یہ مرتبہ دیا ہے۔

لیکن جو گویوں اور راہبوں کے تصوف میں، بالخصوص، اس تصوف میں جس کی بنیاد وحدت الوجود

کے نظریہ پر ہے، مطمح نظر خدا کی صفات کے تقاضوں کے مطابق اپنے آپ کو ڈھالنے کا نہیں ہے

بلکہ خدا کی صفات کے مظہر بننے کا ہے۔ اس میں مجاہدہ اور ریاضت کا اصلی مقصود یہ نہیں ہوتا کہ آدمی

عبودیت کا کمال درجہ حاصل کر لے بلکہ سارا زور اس بات پر صرف ہوتا ہے کہ آدمی خدا کی صفات کا

اس طرح مظہر بن جائے کہ قطرہ دنیا میں ضم ہو جائے اور دولی اور تفرقہ کے سارے نشانات مٹ جائیں

عشرتِ قطرہ ہے دریا میں فنا ہو جانا

ظاہر ہے کہ یہ مطمح نظر شریعت کے مطمح نظر سے ایک بالکل مختلف مطمح نظر ہے۔ شریعتِ آدمی کو بندہ بنانا چاہتی ہے اور اس کا ترکہ کیا کا سارا جہاد اسی مقصد کے لیے ہوتا ہے۔ برعکس اس کے جو گناہ تصوف میں آدمی اپنے آپ کو اللہ بنانے کی کوشش کرتا ہے اور اس کی ساری ریاضت میں یہی غلط نقطہ نظر کارفرما ہوتا ہے۔ اگر خدا کی شان تجرد ہے تو اس راہ پر چلنے والے اپنے اندر تجرد کی شان پیدا کرنا چاہیں گے، اگر خدا بے نیاز ہے تو یہ حضرات بھی بے نیاز بننے کی کوشش کریں گے، اگر خدا مُصرت ہے تو یہ بھی مصرت ارواح و قلوب بننے کے لیے زور لگائیں گے، اگر خدا علیم و خبیر ہے تو یہ بھی غیب کے پردوں میں جھانکنے کے لیے طرح طرح کے چلے اور مراقبے کریں گے، اگر خدا شافی مطلق ہے تو یہ بھی چاہیں گے کہ ان کے ہاتھ لگانے اور ان کے چھو منتر سے بھی مرضیں شفا پائیں اور مرے جی اٹھیں، اگر خدا آگ اور پانی پر حکمراں ہے تو یہ بھی پانی پر چلنا اور آگ سے کھیلنا چاہیں گے۔ یہاں تک کہ اس راہ پر چلنے والے لوگ اگر شریعت کی پابندیوں کو قبول بھی کرتے ہیں تو اپنے مذکورہ بالا مطمح نظر ہی کی خدمت کے نقطہ نظر سے قبول کرتے ہیں، ان کے خیال میں یہ پابندیاں اس مطمح نظر تک پہنچنے کے لیے ایک زینے اور سہارے کا کام دیتی ہیں۔ بالآخر ان کے ہاں ایک وہ منزل بھی آتی ہے جہاں یہ ساری چیزیں بندھن اور حجاب کے حکم میں داخل ہو جاتی ہیں اور حصولِ کمالِ مطلق کی راہ میں سبک روی کے لیے ان ساری پابندیوں سے آزاد ہو جانا ان کے ہاں ضروری ہو جاتا ہے۔

اسلام نے تعلق باللہ کے اس نقطہ نظر کو بالکل غلط قرار دیا ہے۔ اس نے تعلق باللہ میں جیسا کہ میں نے عرض کیا جس اصول کی طرف رہنمائی کی ہے وہ یہ ہے کہ بندہ اپنے آپ کو صفاتِ الہی کے تقاضوں کے مطابق بنائے۔ مثلاً یہ کہ خدا منعم ہے تو بندہ کو چاہیے کہ وہ زیادہ سے زیادہ اس کا شکر گزار بندہ بنے، خدا خالق ہے تو چاہیے کہ بندہ اسی کے امر و حکم کی اطاعت کرے، خدا سمیع و علیم ہے تو بندہ اسی سے مانگے اور اسی پر بھروسہ کرے، خدا قدوس ہے تو بندہ کو چاہیے کہ اپنے ظاہر و باطن دونوں کو زیادہ سے زیادہ پاکیزہ بنائے، خدا عادل اور طاقتور ہے تو چاہیے کہ وہ ہر لمحہ اس سے ڈرتا رہے اور ظلم و نا انصافی کی ہر بات سے پرہیز کرے۔ غرض خدا کی ہر صفت بندے کو گونا گوں ذمہ داریوں اور بے شمار حقوق و فرائض کے بندھنوں میں باندھتی ہے اور بندہ خدا کی صفات اور ان کے عابد کردہ حقوق

دفعہ ایض کے علم و عمل کی راہ میں جتنا ہی بڑھتا جاتا ہے اتنا ہی خدا سے اس کا قرب بھی بڑھتا جاتا ہے اور اسی اعتبار سے اس کی ذمہ داریاں بھی منسلک سے منسلک نر اور نازک سے نازک تر ہوتی جاتی ہیں۔ اصلی بحث سے پہلے یہاں یہ منبہہ میں نے اس لیے ضروری سمجھی ہے کہ جو گیارہ تصوف کے بعض غلط اثرات اس تصوف میں بھی گھس آئے ہیں جس کو مسلمانوں نے اختیار کیا ہے۔ ہو سکتا ہے کہ بعض ذہنوں میں وہ غلط فہمی بھی موجود ہو جس کی طرف میں نے اوپر اشارہ کیا ہے۔ اگر یہ غلط فہمی موجود ہو تو آدمی پر نزدیکہ کے اس نظام کی اصلی قدر و قیمت واضح نہیں ہو سکتی جس کی طرف کتاب و سنت میں رہنمائی کی گئی ہے اور جس کے اصول و مبادی میں وضع کرنے کی کوشش کرنا چاہتا ہوں۔

تصوف پر ہمارے متقدمین نے جو کتابیں تصنیف فرمائی ہیں، ان میں سے بعض کتابوں کی قدر و قیمت کا میں بہت قائل ہوں۔ لیکن ان کتابوں اور ان کے لائق احترام مصنفین کے واجبی احترام کے باوجود میری دیانت داری کے ساتھ رائے یہ ہے کہ ان میں مقامات کی جو تشریح کی گئی ہے اس میں اکثر جگہ ایسا محسوس ہوتا ہے کہ بات کتاب و سنت کے حدود سے آگے نکل گئی ہے۔ ایک چیز کا جو اعلیٰ معیار و درجہ پر پیش کرتے ہیں اگر کتاب و سنت کی کسوٹی پر اس کو پرکھے تو صاف نظر آئے گا کہ یہ مقام کتاب و سنت کے مقام سے ایک مافوق مقام ہے۔ یہاں تک کہ اگر اصلی معیار اس کو مان لیجیے تو صحابہ رضی اللہ عنہم بھی اس معیار پر شاید ہی پورے آسکیں۔ اس چیز کا اثر طبیعت پر یا تو مایوسی کی شکل میں پڑتا ہے، آدمی یہ سمجھ بیٹھتا ہے کہ یہ باتیں ہمارے دائرہ جدوجہد سے باہر ہیں، یا پھر کتاب و سنت سے اس کو یہ بدگمانی پیدا ہوتی ہے کہ ان میں جو معیار پیش کیا گیا ہے، وہ صرف عام معیار ہے۔ عبدیت و انابت وغیرہ کا حقیقی معیار وہ ہے جو اہل تصوف پیش کرتے ہیں۔

میں آگے کے مباحث میں ہر چیز کا وہی معیار پیش کروں گا جو اس کا کتاب و سنت میں قائم کیا گیا ہے، اور یہی میرے نزدیک اصلی اور حقیقی معیار ہے۔ اللہ تعالیٰ سے دعا ہے کہ میں اس کوشش میں کامیاب ہو سکوں۔



اسلامی قانون

امین احسن اصلاحی

عہدِ حاضر میں اجتہاد کی اہمیت

(تقریر جو الرجوزی سنہ کی شام کو لار کالج لاہور کے ہال میں جسٹس محمد شرف جلیلی کی صدارت میں کی گئی)

فاضل صدر اور حاضرین!

میں پہلے مختصر طور پر اجتہاد کی حقیقت واضح کر دوں گا اس کے بعد عہدِ حاضر میں اس کی اہمیت کے بعض پہلوؤں پر روشنی ڈالوں گا۔

عربی زبان میں اجتہاد کے معنی انتہائی اور بھرپور کوشش کرنے کے ہیں۔ لیکن یہ لفظ عربی زبان کا صرف ایک لفظ ہی نہیں ہے بلکہ اسلامی اصول قانون کی ایک نہایت اہم اصطلاح بھی ہے۔ اسلامی قانون کے تین اہم اور بنیادی ماخذ ہیں۔ کتاب اللہ، سنت رسول اللہ اور اجتہاد۔ اسلام نے قانون اخذ کرنے کی تہیہ یہ مقرر کی ہے کہ جب ہماری زندگی میں کوئی ایسا مسئلہ پیش آئے جس کے بارے میں ہمیں خدا کا قانون معلوم کرنا ہو تو سب سے پہلے قرآن مجید کی طرف رجوع کرنا چاہیے، اگر اس میں کوئی واضح بات نہ ملے تو پھر رسول اللہ صلی اللہ علیہ وسلم کی سنت کی طرف رجوع کرنا چاہیے، اگر اس میں بھی کوئی واضح بات نہ ملے تو پھر اجتہاد کرنا چاہیے یعنی پھر کتاب سنت کے اشارات، ان کے مفہومات و مضمرات، عہدِ نبوی کے افعال و نظائر، صحابہ رضی اللہ عنہم اور خلفائے راشدین کے تعامل، اور شریعت اسلامی کے مزاج کو سامنے رکھ کر اس پیش آمدہ صورت کے لیے حکم متعین کرنا چاہیے۔

شخص سمجھ سکتا ہے کہ کتاب سنت کے واضح نصوص سے کوئی حکم معلوم کرنا تو یہ کام کچھ زیادہ مشکل نہیں ہے۔ اگر ایک آدمی عربی زبان سے واقف ہو تو وہ یہ کام آسانی سے کر سکتا ہے۔ لیکن جہاں واضح نصوص کے بجائے اشارات، ہتھکنیاں، قیاس، استنباط اور امثال و نظائر وغیرہ سے کام لے کر خود ایک حکم لگانا یا فتویٰ دینا ہے تو یہ کام کوئی آسان کام نہیں رہ جاتا، بلکہ ایک بڑا مشکل فنی کام بن جاتا ہے۔

اس کے لیے سب سے پہلے تو یہ چیز دیکھنی پڑتی ہے کہ آدمی کو اسلامی قانون کی اصل زبان یعنی عربی میں پوری مہارت ہو کیونکہ پوری مہارت کے بغیر کوئی شخص کسی زبان کے اشارات و اسالیب اور اس کے استعمالات کو اس طرح نہیں سمجھ سکتا کہ ان کی رہنمائی میں پیش آمدہ حالات کے لیے حکم یا قانون اخذ کر سکے۔ جو شخص اسلامی قانون کی اصل زبان سے اچھی طرح واقف ہو وہی معلوم کر سکتا ہے کہ ایک قانون جو بیان ہوا ہے تو اس کے الفاظ کا ظاہری مفاد کیا ہے۔ اس کے اشارات سے کیا باتیں نکلتی ہیں اور اس کے معنوی تقاضے کن حقائق کی طرف رہبری کر رہے ہیں۔ اس طرح کی باریجیاں ہر زبان میں ہوتی ہیں اور قانون میں ان باریکیوں کی ہر شخص جاننا ہے کہ بڑی اہمیت ہے۔ اس میں کامے اور ڈیش کی بھی بڑی اہمیت ہوتی ہے۔ چنانچہ اسلامی قانون کے اجتہادات پر حسبِ آپ نظر ڈالیں گے تو آپ کو اندازہ ہوگا کہ بعض معاملات میں اہل اجتہاد کے اجتہادات صرف اس وجہ سے مختلف ہو گئے کہ بعض اہل اجتہاد قرآن کے کسی لفظ پر وقف یا ٹھہراؤ کے قائل ہیں، دوسروں کے نزدیک وہ ٹھہراؤ معتبر نہیں ہے۔ زبان کی انہی مشکلات اور نزاکتوں کی وجہ سے اسلامی اصولی قانون (اصول فقہ) میں ایک طویل بحث الفاظ و اسالیب کے تقاضوں کی وضاحت کے لیے بھی ہوتی ہے اور آپ اگر اس کا مطالعہ کریں گے تو آپ تسلیم کریں گے کہ اس بحث کا بہت بڑا حصہ اسلامی قانون سے براہِ راست تعلق رکھنے والا ہوتا ہے، اس کو سمجھے بغیر کوئی شخص اسلامی قانون میں اجتہاد کے لوازم نہیں پورے کر سکتا۔ اب غور کیجیے کہ حسبِ صورت حال یہ ہے تو کوئی شخص جو اسلامی قانون کی اصل زبان میں مہارت کا درجہ نہ رکھتا ہو وہ یہ مشکل کام کس طرح انجام دے سکتا ہے؟ دوسری چیز جو اس کے لیے ضروری ہے وہ یہ ہے کہ آدمی اصل قانون کے ماخذ، اس کے تدریجی ارتقا، اس کے نظام و ترتیب، اس کی نرمیات و تخفیفات اور اس کے اجتہادی ذخائر پر نگاہ رکھتا ہو۔ اسلامی قانون پر عمل اور اجتہاد کی صدیاں گزری ہیں اس کے اصول اجتہاد کے مختلف اسکول

بن چکے ہیں اور یہ اصول اجتہاد ایک مرتب فلسفہ کی شکل میں موجود ہے۔ جب تک کوئی شخص ان ساری چیزوں پر گہری نظر نہ دیکھتا تو اس کے لیے نہ سابق اجتہادات کی قدر و قیمت کا اندازہ کرنا ممکن ہے اور نہ کسی نئے اجتہاد کے لیے صحیح فکری مواد فراہم کرنا ممکن ہے۔

انہی اسباب کے اجتہاد کے کام کو ایک مشکل کام بنا یا گیا ہے اور اسلام میں اس کے لیے وہی شخص اہل قرار دیا گیا ہے جو اسلامی قانون کی اصل زبان اور ساختہ ہی اسلامی قانون میں جہارت رکھتا ہو۔ یہ جہارت جس مسلمان کو حاصل ہو وہ اسلام میں اجتہاد کا حجاز ہے۔ عام اس سے کہ وہ شخص آزاد ہے یا غلام، مرد ہے یا عورت، عجمی ہے یا عربی۔ اس وجہ سے یہ محض ایک غلط فہمی ہے کہ بعض لوگ یہ سمجھتے ہیں کہ مولویوں نے اجتہاد پر اپنا اجارہ قائم کر رکھا ہے۔ اجتہاد پر کسی طبقہ یا گروہ کا اجارہ نہیں ہے بلکہ قانون اسلامی کے مابین کا اجارہ ہے۔ اگر آپ میں سے کوئی شخص یہ جہارت ہم پہنچالے تو اس کو اس حق اجتہاد سے کوئی شخص محروم نہیں کر سکتا۔ برعکس اس کے اگر ایک شخص علما ہی کے طبقہ سے تعلق رکھنے والا ہو لیکن اسلامی قانون میں اس کو جہارت حاصل نہ ہو تو اسلام کے شرائط اجتہاد کی رو سے اسے بھی یہ حق حاصل نہیں ہے کہ وہ اجتہاد کرے۔

ایک غلط فہمی | بعض لوگوں کے ذہنوں میں یہ غلط فہمی پائی جاتی ہے کہ اجتہاد کے معنی کسی قانونی مسئلہ پر آزادانہ اظہار رائے کے ہیں۔ ان لوگوں کا غالباً یہ خیال ہے کہ جس چیز کے بارے میں کتاب و سنت کے اندر کوئی حکم موجود نہ ہو اس میں ہر شخص مجرد اپنی عقل کی رہنمائی میں اظہار رائے کر سکتا ہے اور یہی چیز ہے جس کو اسلام نے اجتہاد کہا ہے۔ بلکہ بعض لوگوں کے بیانات سے تو ایسا معلوم ہوتا ہے کہ وہ زمانہ کی تبدیلیوں کے ساتھ ساتھ خود اسلامی قانون کو بدل دینے کا نام اجتہاد رکھتے ہیں۔ جو لوگ اجتہاد کے یہ من مانے مفہوم سمجھتے ہیں قدرتی طور پر ان کو یہ بات کچھ گراں سی گذرتی ہے کہ اسلام میں یہ تصرف کرنے کا حق علماء کو تو حاصل ہو لیکن ان کو حاصل نہ ہو۔ لیکن میں نے آپ کے سامنے اجتہاد کا جو مفہوم وضع کیا ہے اس سے آپ کو یہ اندازہ بخوبی ہو گیا ہو گا کہ اجتہاد کے معنی نہ تو کسی قانونی مسئلہ پر مجرد اظہار رائے کے ہیں اور نہ اسلامی قانون کو بدل دینے کے، بلکہ اس کا مفہوم یہ ہے کہ جہاں کتاب و سنت کے واضح نصوص کی رہنمائی موجود نہ ہو وہاں ان کے اشارات اور تقاضوں سے رہنمائی حاصل کرنا۔

اجتہاد کی اہمیت | اجتہاد کی حقیقت سمجھ لینے کے بعد اب ایسے اس کی اہمیت کے پہلو پر غور کیجئے۔ ایک آزاد معاشرہ کے اسلام پر تائیم دینے کے لیے یہ ضروری ہے کہ وہ خدا اور اس کے رسول کے دیئے ہوئے احکام و قوانین پر عمل کرے۔ اگر کسی معاملہ میں اس کو خدا اور رسول کی تعلیمات میں کوئی واضح حکم نہ ملے تو پھر ان کے اشارات و تقضیات کی روشنی میں اجتہاد کر کے خدا اور رسول کے احکام سے قریب تر حکم معلوم کرنے کی کوشش کرے۔ یہ اجتہاد غلط بھی ہو سکتا ہے، صحیح بھی ہو سکتا ہے لیکن مسلمان کے لیے یہ بات جائز نہیں ہے کہ وہ اس طرح کی صورتوں میں خدا اور رسول کی رہنمائی کی طلب سے بے نیاز ہو کر زندگی بسر کرے۔ اگر کوئی معاشرہ اس چیز سے بے نیاز ہو جائے تو اس کی پوری زندگی غیر اسلامی ہو جائے گی اگرچہ وہ اپنی زندگی کے بعض گوشوں میں اسلامی احکام و قوانین ہی پر عمل رہا ہو۔

اس وجہ سے خدا اور رسول کے ساتھ اپنے رشتہ کو استوار رکھنے کے لیے ہم اس بات کے محتاج ہیں کہ حسن معاملات میں ہماری رہنمائی کے لیے خدا اور رسول کے واضح احکام نہیں ہیں ان میں یا تو ہم دوسرے مجتہدین کے اجتہادات کو اختیار کریں یا اجتہاد کے شرعی اصولوں پر اجتہاد کر کے ان کے بارے میں احکام متعین کریں۔ بغیر اس کے اسلام کے ساتھ ہمارا تعلق باقی نہیں رہ سکتا۔ اس وجہ سے اگر یہ کہا جائے کہ ہم اپنی مادی زندگی کے بقا کے لیے جتنے محتاج ہو اور پانی کے ہیں اس سے زیادہ محتاج ہم اپنی روحانی زندگی کے بقا کے لیے اجتہاد کے ہیں تو اس بات میں ذرا بھی مبالغہ نہیں ہوگا۔

اجتہاد کی یہ اہمیت کل بھی تھی، آج بھی ہے اور آئندہ بھی رہے گی۔ جو معاشرہ خدا اور رسول کے احکام و قوانین کے تحت زندگی بسر کرنا چاہے گا اس کے لیے اجتہاد سے مفر نہیں ہے۔ لیکن اس دور میں اس کی اہمیت کے بعض نئے پہلو بھی نمایاں ہوئے ہیں اور عنوان تقریر مجھ سے یہ تقاضا کر رہا ہے کہ میں ان کی طرف بھی اجمال کے ساتھ اشارہ کروں۔

ایک جامع اسلامی ضابطہ قوانین اس وقت لوگوں کے اندر یہ عام خواہش پائی جاتی ہے کہ اسلامی قانون کی تدوین کی خواہش، کو جدید طرز پر ایک ضابطہ قوانین کی شکل میں مرتب کر دیا جائے تاکہ حکومت اور عدالتوں کے لیے اس کی مراجعت آسان ہو جائے۔ یہ خواہش ہمارے معاشرے کی ایک اہم ضرورت کے احساس سے پیدا ہوئی ہے۔ اس ضرورت ہی کے تحت آپ جانتے ہیں کہ اس جلسہ کے فاضل صدر

کی قیادت میں اسلامی قانون کی تدوین کے لیے ایک کمیشن بھی ایک زمانہ میں مقرر ہوا تھا۔ ہمارے معاشرے کی یہ ضرورت اور یہ خواہش جب بھی پوری ہوگی اس کے پورے ہونے کے لیے یہ ضروری ہے کہ کسی ایک فقہ کی تقلید کے بجائے اس مقصد کے لیے پوری اسلامی فقہ کو اچھی طرح کھنکا کر ایک جامع ضابطہ قوانین ضروریات زمانہ کے مطابق بنایا جائے۔ مختلف اسلامی فقہوں کو اس نگاہ سے دیکھنا اور ان کے مختلف اقوال و مذاہب میں سے کسی ایک قول و مسلک کو دلائل کی کسوٹی پر پرکھ کر اختیار کرنا، یہ بھی اجتہاد ہے۔ اس اجتہاد کے بغیر آپ اپنے معاشرہ کی یہ ضرورت پوری نہیں کر سکتے۔ اگر کسی ایک ہی فقہ کی تقلید پر اس کام کی بنیاد رکھی گئی تو یہ کہے بغیر نہیں رہ سکتا کہ اس صورت میں موجودہ زمانہ کی ضروریات کے مطابق کوئی ضابطہ قوانین مرتب کرنا نہایت مشکل ہے۔

سائنس کی ترقیوں کے اسی طرح سائنس کی غیر معمولی ترقیوں نے بھی اس دور میں بہت سے نئے معاشرتی پیدا کردہ مسائل | معاشی اور سیاسی مسائل پیدا کر دیئے ہیں جو اگلے مجتہدین کے زمانوں میں پیدا نہیں ہوئے تھے۔ ان مسائل پر اسلام کی روشنی میں غور کر کے اگر اس دور کے احباب اجتہاد نے کوئی رہنمائی ندری تو اس کا نتیجہ یہ ہوگا کہ لوگ ان مسائل میں من مانے طور پر رائیں قائم کریں گے اور اسلام کے متعلق اس بدگمانی میں مبتلا ہوں گے کہ وہ اس سائنسک دور کے حالات و مسائل کے لیے اپنے اندر کوئی رہنمائی نہیں رکھتا۔ میں اس موقع پر اس بات کی طرف بھی اشارہ کر دینا ضروری سمجھتا ہوں کہ اس طرح کے مسائل پر انفرادی طور پر جو رائیں ظاہر کی جا رہی ہیں، خواہ علمائے دین کی طرف سے یا غیر علمائے دین کی طرف سے، ان سے ایک ذہنی انتشار پیدا ہونے کا اندیشہ ہے۔ اس طرح کے مسائل پر صحیح رائے قائم کرنے کے لیے مذہب کے گہرے مطالعہ کی بھی ضرورت ہے اور ان سوالات کو بھی اچھی طرح سمجھنے کی ضرورت ہے جو فی الواقع سائنس کی ترقیوں نے پیدا کر دیئے ہیں اس وجہ سے علماء اور غیر علماء دونوں ہی گروہوں کے لیے میرا ناچیز مشورہ یہ ہے کہ اس طرح کے مسائل پر اپنے اپنے طور پر اظہار رائے کے بجائے اجتماعی طور پر غور کرنے اور رائے قائم کرنے کی کوئی شکل اختیار کریں تاکہ وہ اپنے معاشرے کو صحیح رہنمائی دے سکیں۔

اجتہاد کے لیے بہر حال جہاں تک اجتہاد کی اہمیت و ضرورت کا تعلق ہے اس کی اہمیت و ضرورت | جیسا کہ میں عرض کر چکا ہوں، نہ پہلے کم تھی نہ اب کم ہے۔ البتہ اس اجتہاد کو عقائد

مقبول اور عند الناس قابل اعتماد بنانے کے لیے ضروری ہے کہ یہ کام وہ لوگ کریں جو علمی اور اخلاق دونوں ہی اعتبارات سے اس کے لیے اہل اور موزوں ہوں۔

میں اس موقع پر ایک ضروری بات آپ کو یاد دلادینا چاہتا ہوں۔ وہ یہ کہ مسلمانوں میں اجتہاد کو چھوڑ کر تقلید کی راہ اختیار کرنے کا جو میلان پیدا ہوا، تو وہ یوں ہی اتفاق سے نہیں پیدا ہو گیا، بلکہ اس کے دو بڑے سبب ہوئے ہیں۔

ایک سبب اس کا یہ ہوا کہ جب دین سے بے پروا امراء و سلاطین نے اقتدار حاصل کیا اور دنیا پرست علما ان کے درباروں سے وابستہ ہوئے تو ان علماء نے ان امراء کے دباؤ سے یا ان کی خوشنودی حاصل کرنے کے لیے خدا کی شریعت میں بے جا تصرفات کیے اور ایسے فتوے لکھے جو صریحاً دینِ فردوسی کی نوعیت کے تھے۔ جب اس طرح کے فتوے اور احکام لوگوں کے سامنے آئے تو لوگ ان امراء اور ان علماء سے بدگمان اور متنفر ہوئے اور انھوں نے اپنے دین اور اپنی آخرت کی سلامتی اسی چیز میں دیکھی کہ ان دنیا پرست علماء کے اجتہادات پر عمل کرنے کے بجائے اپنے ان اسلاف کے اجتہادات اور فتوؤں کی تقلید کریں جن کے متعلق وہ جانتے تھے کہ انھوں نے اپنی جانوں پر تو ان جاہل و ظالم امراء و سلاطین کے ہاتھوں سارے مصائبِ شدید جھیل لیے لیکن خدا کے دین میں کسی دراندازی کے لیے انھوں نے کوئی راہ کھلتے نہ دی۔

دوسرا سبب اس کا یہ ہوا کہ جب مسلمانوں میں امراء و سلاطین کی سرپرستی سے یونانی فلسفہ اور عجمی علوم کا زور ہوا اور یہی علوم سرکاری تقریب کے وسیلے نے تو شریعت کے علوم سے لوگوں کی دلچسپی بہت کم ہو گئی اور اس میں مہارت حاصل کرنے کا وہ دلولہ لوگوں کے اندر سرد پڑ گیا جو اجتہاد کا مرتبہ حاصل کرنے کے لیے ضروری ہے۔ یہ چیز بھی منجملہ ان اسباب کے ایک ہے جس سے مسلمانوں میں تقلید کا رجحان ترقی پایا ہے۔ لوگ مجتہد کے اندر امام ابوحنیفہؒ اور امام شافعیؒ کا کمال فن دھونڈتے تھے، جب لوگوں نے بعد والوں کو اس سے خالی پایا تو اس چیز نے ان کے تقلید کے رجحان کو اور زیادہ مستحکم کر دیا۔

اب اگر تقلید کو ختم کرنا اور اجتہاد کا دروازہ کھولنا ہے تو یہ ایک مبارک کام ہے، اس کو شوق سے کیجئے، کوئی آپ کا ہاتھ نہیں پکڑ سکتا لیکن اجتہاد کے بند دروازے کو کھولنے سے پہلے ان

اسباب کو دور کرنا ضروری ہوگا جو اہل کے بند ہونے کے باعث ہوتے تھے۔ اگر یہ اسباب دور نہ ہوتے تو یاد رکھیے کہ اجتہاد کا دروازہ کھول دینے کے باوجود بھی بندی رہے گا کیونکہ ان لوگوں کے اجتہادات کو قبول کرنے کے لیے مسلمانوں کے دل ہمیشہ بندی رہیں گے جو علمی اور اخلاقی اعتبار سے اس کا عظیم کے لیے موزوں نہیں ہوں گے۔

میں آپ کو دعوت دیتا ہوں کہ آپ اپنے آپ کو علمی اور اخلاقی دونوں اعتبارات سے اجتہاد کا اہل بنائیے۔ اس لاء کالج سے اگر آپ صرف وکالت کی سند حاصل کریں تو یہ تو کوئی بڑا کام نہیں ہوا۔ ہماری آرزو تو یہ ہے کہ اس کالج سے اسلامی قانون کے وہ ماہرین پیدا ہوں جو دنیا پر اسلامی قانون کی حجت قائم کر سکیں اور جو اپنی سیرت و کردار کے لحاظ سے اتنے مضبوط اور بے لچک ہوں کہ مسلمان ان پر یہ بھروسہ کر سکیں کہ یہ کسی خوف یا کسی طمع سے مرعوب یا متاثر ہو کر خدا اور اس کے رسول کے ساتھ بے وفائی اور چال بازی نہیں کریں گے۔ قانون کے متعلق آپ حضرات جانتے ہیں کہ تمام عدل و انصاف کا انحصار اسی پر ہوتا ہے، اس وجہ سے قانون اور اہل قانون سے متعلق ہر قوم میں ذمہ داری اور احترام کا ایک خاص احساس پایا جاتا ہے۔ اسلام میں یہ چیز دوسروں کی نسبت سے کچھ زیادہ ہی پائی جاتی ہے۔ اس کی وجہ یہ ہے کہ اسلامی قانون بادشاہوں، پارلیمنٹوں اور قانون ساز اداروں کا بنیاد بنا ہوا نہیں ہے بلکہ خدائے عظیم کی حکم الامین کا انار ہوا ہے۔ اس میں اجتہاد کا جو حق ہمیں ملا ہے وہ خدا اور رسول کی طرف سے ایک مقدس امانت ہے۔ اس کے استعمال کرنے میں اگر ہم ذرا بھی نفس کی جنبہ داری میں مبتلا ہو جائیں تو اس سے ہم اپنی آخرت بھی تباہ کر لیں گے اور دوسرے بندگان خدا کی آخرت بھی خطرے میں ڈال دیں گے۔

فروری ۱۹۶۰ء کے آخر میں آرہا ہے

چراغِ راہ
کا
سالنامہ

- قانون نمبر کے بعد دوسری شاندار پیشکش
- مقالے • مشاہیر اسلام کے غیر مطبوعہ خطوط • نئے خانے
- نازہ منظومات اور — مولانا مودودی سے مکہ ریڈیو انٹرویو
- مولانا مودودی کا سفر نامہ: صفحات ۱۵۰۔ قیمت ۸۰
- دفتر چراغِ راہ - ۲۳ اسٹریٹ چین روڈ - کراچی ۱

سفر حج

امین احسن اصلاحی

واپسی

حج کے بعد کی ایک ماہ کی مدت معلوم ہو کہ پلاسٹک جھپٹے لڈنگی جیب وطن کو واپسی کے دن قریب آگئے تو دل کے اندر ایک عجیب کشمکش سی شروع ہو گئی۔ جب یہ خیال آئے کہ اب ہم فلاں روز وطن کے لیے روانہ ہو جائیں گے تو اس خیال سے ایک بڑی گہری خوشی ہو، لیکن ساتھ ہی جیب یہ خیال آئے کہ اب ہم حرم سے جدا ہو جائیں گے اور معلوم نہیں زندگی میں اس گھر کی زیارت پھر کبھی حاصل ہوگی یا نہیں تو اس تصور سے ایک ناقابل بیان صدمہ بھی ہو۔ دیر و حرم کی اس کشمکش سے ہر ایک کو سلبقت پیش آتا ہوگا، یہ تجربہ کچھ میرے ہی لیے خاص نہیں تھا، لیکن آخری دنوں میں میرے اندر یہ کشمکش اتنی سخت ہو گئی کہ اس کو الفاظ میں بیان کرنا مشکل ہے۔

اس دوران میں اس سوال پر میں نے بار بار غور کیا کہ بیت اللہ کے ساتھ یہ تعلق محض جذباتی ہی ہے یا اس میں کچھ دخل عقل کو بھی ہے۔ میرے دل نے اس سوال کا ایک ہی جواب ہر بار دیا کہ اس گھر پر اللہ تعالیٰ کی محبت کا ایک خاص پرتو ہے جس کا عکس ہر اس شخص کے دل پر پڑتا ہے جو اس گھر میں ایمان و اسلام کے ساتھ داخل ہوتا ہے۔

مکہ معظمہ سے روانگی | روانگی کے لیے ہم نے یہ سوچنا کہ لاری سے سفر کرنے کے بجائے ہم کوئی ٹرین لینا کرنا بہتر نہیں۔ یہ ضرورت اس وجہ سے محسوس ہوئی کہ لاریاں اپنی سواریوں کی متعین تعداد پوری کرنے کے لیے بسا اوقات کئی کئی گھنٹے عملوں کے ڈیروں کا طواف کرتی رہتی ہیں جس سے آدمی مکہ معظمہ کی گہری اور دھوپ میں بڑا خراب ہوتا ہے لیکن یہاں قاعدہ یہ ہے کہ کوئی حاجی لاریوں سے سفر کرے یا نہ کرے اسے لاریوں کا کرنا یہ ضرور بھرنانا پڑتا ہے۔ اس کے لیے شکل یہ ہوتی ہے کہ اسے اپنے اس کرنا

کے حق استعمال سے جو پہلے ہی جمع کرا لیا جاتا ہے، دستبرداری لکھنی پڑتی ہے۔ ہم نے مذکورہ بالا رحمت کے پیش نظر یہ نقصان گوارا کیا اور کرایہ کے حق استعمال سے دستبرداری لکھ دی۔

روانگی کا دن | روانگی کے دن متعینہ وقت پر گاڑی ہمارے دروازے پر آگئی اور اپنی روایت کے مطابق ہمارے معلم سید منقل عطاس صاحب بھی ٹھیک وقت پر اپنے آدمیوں کے ساتھ پہنچے۔ اور نیچے ایک دکاندار کے تخت پر بیٹھ گئے۔ ان کے آدمیوں نے ہمارا سارا سامان اوپر سے نیچے اتارا، اور قریب سے گاڑی میں رکھا۔ اس کام سے فارغ ہونے کے بعد ابراہیم کو آخری طواف کرنا اور اس باریک تہر سے جدا ہونا تھا۔

آخری طواف | میں نے جب آخری طواف کے لیے حرم کا رخ کیا تو اس وقت میرے دل پر وطن کو روانگی کا خوشی سے زیادہ حرم سے جدائی کے صدمہ کا احساس تھا۔ جس چیز پر میری نگاہ پڑتی تھی اس پر سے اٹھنے کا نام نہیں لیتی تھی کہ اب اس مقدس شہر کی اس چیز کو پھر کبھی دیکھنا نصیب ہوگا یا نہیں۔ میں حرم میں داخل ہوا تو مجھے ہر چیز پر ایک عجیب اداسی کا معلوم ہوئی۔ ظاہر ہے کہ یہ میرے اپنے دل کی حالت کا ایک عکس تھا جو مجھے ہر چیز پر نظر آ رہا تھا درہم حرم کی رونقوں میں بھلا کہاں فرق آتا ہے۔ میں نے طواف کیا، حلیم میں اور مقام ابراہیم میں نغلیں پڑھیں، حرم کے مختلف گوشوں پر وداعی نگاہیں ڈالیں لیکن اس دوران میں برابر میں گویا کھویا سارا ہر مطاف کے پلیٹ فارم سے بالکل منصل ایک حبشی خانوں بیٹھا کرتی تھیں جن کے پاس بعض لوگ اپنے جوتے طواف کے وقت حفاظت کے لیے رکھ دیا کرتے تھے۔ میں بھی بالعموم اپنے جوتے انہی کے پاس چھوڑتا تھا۔ میں نے رخصت ہوتے وقت ان کی خدمت میں کچھ نذر پیش کی، اور ساتھ ہی بیقرہ میری زبان سے نکلا کہ "ماں جی! اب ہم تو چلے دھا کر دو کہ خدا پھر یہ گھر دکھائے"۔ انہوں نے میرے پیچھے دعا کی۔ اس وقت میرا دل بھر آیا۔ میں نے مٹرک بیت اللہ پر آخری نظر ڈالی تو مجھے ایسا محسوس ہوا کہ یہی اپنی زندگی کا آخری ورق الٹ رہا ہوں۔ باب ابراہیم کی بیٹریوں کے پاس میں آ کے کھڑا ہو گیا۔ میرا دل صدمہ سے پارہ پارہ ہو رہا تھا۔ میں وہاں بڑی دیر تک کھڑا رہا اور وہاں سے بیت اللہ کا جتنا حصہ نظر آ رہا تھا اس کو دیکھتا رہا۔ اللہ تعالیٰ نے اپنے اس گھر کو کتنا محبوب بنایا ہے۔ باب ابراہیم کی دہلیز سے جدا ہوتے ہوئے میرے دل پر جو کچھ گذری بعض عرب شاعروں نے اپنے شعروں میں اس کی بڑی سچی تصویر کھینچی ہے لیکن وہ اور کوچے کی باتیں ہیں اور یہ ایک دوسرے ہی عالم کی باتیں ہیں اس وجہ سے دل نہیں چاہتا کہ ان واردات کے بیان کے لیے ان شاعروں کے الفاظ مستعار لوں۔

جدہ کو روانگی [پچھدیر کے بعد آخری فرائض سے فارغ ہو کر سامے رخصت جمع ہو گئے اور ہم جدہ روانہ ہونے کے لیے گاڑی میں بیٹھ گئے معلم صاحب اور ان کے آدمیوں نے ہمیں رخصت کیا اور ہم نے ان کی خدمت اور ان کے اخلاص کا شکریہ ادا کرتے ہوئے ان کو رخصت کیا۔ عام طور پر جو لوگ حج سے واپس لوٹتے ہیں وہ اپنے معلوموں سے شاکا لوٹتے ہیں۔ الحمد للہ ہمیں اپنے معلم صاحب سے کوئی شکایت نہیں پیدا ہوئی۔ اسی کی جہاں ایک وجہ یہ تھی کہ معلم صاحب نے اپنے فرائض ادا کرنے میں کوئی کوتاہی نہیں کی وہیں اس کی ایک وجہ یہ بھی تھی کہ ہم نے معلم صاحب کو کبھی کسی ایسے کام کی زحمت نہیں دی جس سے ہم خود عہدہ بردار ہو سکتے ہوں۔ ہم نے سفر کو برابر سفر سمجھا۔ گھر کی راحتیں حاصل کرنے کی کوشش نہیں کی۔

جس وقت ہماری گاڑی روانہ ہوئی اور صفا کی پہاڑی کے چکر کے پاس سے ہم نے بیت اہدیر آخری نظر ڈال ہے تو دل کی جو حالت ہوئی ہے وہ بیان میں نہیں آسکتی۔ میں نے اپنی اہلیہ سے کہا کہ حرم کو آخری بار دیکھ لو اور دعا کرو کہ خدا یہ نگہ بھر دکھائے۔

ہمارا یہ سفر سخت دھوپ کے وقت ہوا لیکن دل کچھ اس طرح کھویا کھویا سا رہا کہ نہ سردی کا احساس تھا نہ گرمی کا۔ اس دوران میں ہم صرف ایک مرتبہ ذرا سا بیدار ہوئے۔ یہ وہ وقت تھا جب ہماری گاڑی اس نشان کو عبور کرنے لگی ہے جو حدود حرم پر بطور ایک نشان فاصل کے لگا ہوا ہے۔ یہاں دل نے ایک مرتبہ اور جدائی کی بڑی سخت کسک محسوس کی۔ اس نشان کو پار کرتے ہی ہم پھر ہی دنیا میں آگئے جس دنیا سے نکل کر اس پاک علاقہ میں گئے تھے۔

مدینۃ الحجاج میں [جب ہم جدہ کے مدینۃ الحجاج میں پہنچے تو یہ دیکھ کر بڑی تشویش ہوئی کہ یہاں سخت اندھا دم ہے۔ نہ صرف یہ کہ تمام کمرے بھرے ہوئے تھے بلکہ بہت سے حاجی کپڑے نان نان گردنیزہ لٹا کر کے صحن ہی میں ڈبیرے ڈالے ہوئے تھے۔ لیکن جوں ہی ہم پہنچے غالباً مصر کے کچھ حاجیوں نے ایک کمرے کا ایک گوشہ خالی کیا۔ ہم بغیر کسی مزاحمت کے ان کی جگہ پر قابض ہو گئے۔ اگرچہ اس کمرے میں لمبوں کے علاقہ کے کچھ ایسے حاجی ٹھہرے ہوئے تھے جن کی خواتین کا لباس بالکل غیر شرعی تھا جس سے طبیعت کو برابر ایک ٹکڑا سا رہا، لیکن اس کے باوجود ہم اپنے آپ کو خوش قسمت سمجھتے رہے کہ ہم مدینۃ الحجاج کے صحن میں ڈیرے ڈالنے کی مصیبت سے محفوظ رہے۔

ملاقاتیں | جدہ سے مجھے برابر کچھ مخلصین کے پیغامات ملتے رہے تھے کہ وہ مجھ سے ملنا اور بعض سائل پر تبادلہ خیالات کرنا چاہتے ہیں۔ میں نے ان سے کہلا رکھا تھا کہ واپسی کے وقت ان شاء اللہ ملاقات کا وقت نکالوں گا۔ جدہ میں ہمیں پورا دن صرف ایک ہی گزارنے کا موقع ملا۔ اس وجہ سے ان مخلصین کو اطلاع دینا تو میرے لیے مشکل تھا لیکن ہمارے معلم کے وکیل کے ذریعہ سے جو لوگ ہماری واپسی کا پروگرام معلوم کر سکے تھے وہ مختلف اوقات میں مل لیے۔ یہاں کے اکثر مخلصین جماعت اسلامی سے میری علیحدگی کے وجوہ معلوم کرنے کے خواہش مند تھے۔ میں نے ان میں سے بعض کو ٹالنے کی کوشش کی اور بعض کو ان کے سوالوں کے مناسب جواب دے دیئے۔ یہاں کی بعض ملاقاتوں کا مختصر طور پر میں ذکر کروں گا۔

سید عبدالقادر عباس صاحب ندوی | یہ جدہ ریڈیو میں ملازم ہیں۔ یہ بڑے اخلاص سے ملے انھوں نے جدہ ریڈیو سے نشر کرنے کے لیے مجھ سے ایک انٹرویو لینے کی خواہش کی۔ میں نے ان سے معذرت کر دی کہ سفر کی اس روادری اور اس بے اطمینانی میں یہ خدمت انجام دینا میرے لیے مشکل ہے۔ میری اس معذرت کی دو وجہیں تھیں۔ اول تو مجھے یہ لیڈرانہ قسم کی حرکت کچھ اچھی نہیں معلوم ہوئی، ثانیاً میں نے محسوس کیا کہ جس قسم کا پیغام میں دے سکنا ہوں وہ انھیں شاید پسند نہ آئے اور جو انھیں پسند آئے گا ممکن ہے اس پر میرا دل مطمئن نہ ہو۔ اس وجہ سے میں نے بہتری ہی میں سمجھی کہ معذرت کر دوں۔ میری اس معذرت کے بعد انھوں نے دو قسم کے سوال نامے مرتب کر کے مجھے پکڑائے۔ ایک میں جماعت اسلامی سے میری علیحدگی کے اسباب معلوم کرنے کی کوشش کی گئی تھی۔ دوسرے میں سعودی حکومت اور اس کی خدمات سے متعلق میرے تاثرات دریافت کیے گئے تھے۔ میں نے یہ سوال نامے اپنے پاس رکھ لیے اور ان سے وعدہ کیا کہ خدا نے چاہا تو جہاز میں ان کے جوابات نوٹ کر کے کراچی سے پوسٹ کر دوں گا۔ جس وقت میں نے وعدہ کیا تھا اس وقت میرا خیال یہی تھا کہ میں ان سوالوں کے جواب ضرور دوں گا۔ لیکن افسوس ہے کہ میں یہ وعدہ پورا نہ کر سکا۔ جہاں تک جماعت اسلامی سے متعلق سوالات کا تعلق تھا ان کا جواب دینے کو جی ہی نہیں چاہا۔ البتہ سعودی حکومت سے متعلق میں اپنے تاثرات کا اظہار کرنا چاہتا تھا لیکن جہاز میں سوار ہوتے ہی اس سفر نامہ کا خیال، جو اب تک کچھ مذہب سا تھا، پختہ ہو گیا۔ اس خیال کے پختہ ہوجانے کے بعد مجھے یہی مناسب معلوم ہوا کہ جو کچھ لکھنا ہے، اس سفر نامہ ہی میں

لکھوں گا۔ اب اس سفر نامہ نے اس خلاف وعدگی کی تلافی اگرچہ ایک حد تک کر دی ہے لیکن مجھے مولانا سید عبدالقادر صاحب کے شرمندگی ضرور ہے کہ میں ان کی ایک مخلصانہ خواہش وعدہ کرنے کے باوجود پوری نہ کر سکا۔ امید ہے مولانا میری اس غلطی کو معاف فرمائیں گے۔

خطاط نادہ عبد الملک سلمہ | یہاں اپنے ایک پرانے شاگرد عزیز می عبد الملک سلمہ سے بھی ملاقات ہوئی۔ جس زمانے میں یہی اخبار مدینہ (بجنور) میں ملازم تھا اس زمانے میں انھوں نے سڑی کے کچھ ابتدائی سبق مجھ سے لیے ہیں۔ یہ مراد آباد کے مشہور کاتب عبدالقیوم خاں خطاط کے (جنھوں نے مولانا آباد کے نرجان القرآن کی کتابت کی ہے) صاحب زادے ہیں۔ خاں صاحب کے میرے عہد نامہ روا بطاعتے۔ اس تعلق سے یہ میرے پاس آجاتے اور میں ان کو کچھ بتا دیا کرتا۔ میرا پڑھانا دڑھانا تو خیر کیا رہا ہوگا، بچوں کو پڑھانے سے مجھے زیادہ مناسبت کبھی نہیں رہی ہے، لیکن ان عزیز نے میرے اسی پڑھانے کی بڑی قدر کی۔ انھوں نے میرے بعد بہت کچھ پڑھا اور شاید بہت کچھ پڑھایا بھی ہوگا لیکن یہ ان کی سعادت مندی ہے کہ میری حقیر خدمت کا اعتراف برابر کرتے رہتے ہیں۔ مثل مشہور ہے نہ کہ ”پیر مرخص است اعتقاد مر اس است“۔ اس ناچیز کے ساتھ ان کا معاملہ اسی ضرب المثل کے مطابق ہے۔

یہ ایک سفر سے تبلیغی جماعت سے تعلق رکھتے ہیں اور اب کچھ مدت سے عرب قبائل میں تبلیغ دین کے ارادہ سے مدینہ منورہ میں جا بیٹھے ہیں۔ جس جب مدینہ منورہ حاضر ہوا، تو یہ کسی تبلیغی دور سے پر نکلے ہوئے تھے اس وجہ سے مجھ سے ملاقات نہ ہو سکی تھی۔ جدہ میں آکر ملاقات ہوئی اور اس ملاقات سے بڑی خوشی ہوئی۔ ان کی نیکی اور سعادت مندی سے تو میں ان کے بچنے سے واقف تھا لیکن اس ملاقات سے اندازہ ہوا کہ اب طبیعت پر شوق تبلیغ کا اس قدر غلبہ ہے کہ اس شوق کے آگے زن و فرزند اور عیال و خاندان سبکے بے نیاز و بے پردا ہو گئے ہیں۔ میں نے ان سے باتوں باتوں میں پوچھا کہ یہاں معاش کے لیے کیا کرتے ہو؟ انھوں نے اس سوال کا ایسا فلسفیانہ جواب دیا کہ مجھے اپنے اس دنیا فاما نہ سوال پر تھوڑی سے شرمندگی ہوئی۔ یہ عزیز جدہ کے چند گھنٹوں کے قیام میں کئی بار ملنے آئے اور جب آئے تو کوئی نہ کوئی تحفہ بھی لے کے آئے۔ یہ جہاں رہیں میری دعا ہے کہ خوش رہیں اور اللہ کے دین کی کوئی خدمت کرتے رہیں۔

سید رمضان صاحب | یہاں سید رمضان صاحب سے ملاقات کی توقع پہلے سے تھی۔ چنانچہ عبد اللہ

بن کلیب نے اطلاع دی کہ وہ فندق قصر قریش میں ٹھہرے ہوئے ہیں اور مجھ سے ملاقات کے خواہشمند ہیں جس شام کو ان سے ملاقات کے لیے جانا تھا اس شام کو میرے پاس بہت سے مخلصین جمع ہو گئے اور ان سے باتیں کرنے میں اتنی دیر ہو گئی کہ سعید رمضان صاحب کے پاس جانے کے لیے موزوں وقت باقی نہیں رہ گیا۔ میں نے ان کو فون کر لیا کہ اب ملاقات کے لیے موزوں وقت باقی نہیں رہا ہے اس لیے دعائی سلام عرض کرتا ہوں اور حاضر نہ ہو سکنے کی معافی چاہتا ہوں۔ انہوں نے کہلایا کہ نہیں میں شنبے ۳ بجے تک (حجاز کے وقت سے جہاں مغرب کے وقت ۱۲ بجتے ہیں) انتظار کروں گا، ضرور آؤ۔

تھوڑی دیر میں عبدالعزیز بن کلیب گاڑی لے کر آگئے اور میں ان سے ملنے کے لیے فندق قصر قریش پہنچا۔ یہ ہوٹل بڑا شاندار ہے۔ مجھے تو بالکل ہمارے لائبر کے فلیٹی کی طرح معلوم ہوا اسی ہوٹل میں کل شریف سیکریٹری مونیٹر اسلامی اور بعض دوسرے لیڈر اور اخبار نویس حضرات ٹھہرے ہوئے تھے۔ سعید رمضان صاحب نے ان سب کے میرا تعارف کرایا۔ میں سعید رمضان صاحب کے پاس ان سے باتیں کرنے کے لیے بیٹھ گیا اور حکیم عبدالرحیم اشرف صاحب کمال شریف صاحب کے انٹرویو لینے میں مصروف ہو گئے۔ گھنٹہ سا گھنٹہ ہم مختلف مسابلی پر باتیں کرتے رہے۔ عراق کے حوادث ابھی بالکل تازہ تھے اس وجہ سے قدرتی طور پر گفتگو کا موضوع زیادہ تر وہی رہے۔ رخصت ہوتے وقت حبیب سعید رمضان صاحب زینے سے نیچے مجھے چھوڑنے آئے اور میں نے ان سے رخصتی مصافحہ کیا ہے تو میرا دل بھر آیا اور میں نے محسوس کیا کہ وہ بھی بہت متاثر ہیں۔ بندرگاہ پر صبح کو ہمیں سردھانا سے وطن کے لیے روانہ ہونا تھا اس وجہ سے میں نے تمام مخلصین سے کہلایا کہ چونکہ میں سفر کی تیاریوں میں مصروف ہوں گا اس وجہ سے کوئی صاحب ملاقات کے لیے زحمت نہ اٹھائیں۔ صبح ہم نے اپنا سامان تیار کیا اور حجاز کے قطاروں کی ایک پارٹی نے آکر ہمارے سامنے سامان پر اپنا ایک خاص نشان لگا دیا۔ مسافر خانہ سے حجاز تک ہم سرکاری لاریوں سے بھی جا سکتے تھے لیکن ہم نے انتظار اور کشمکش سے بچنے کے لیے یہ پسند کیا کہ ایک ٹیکسی کر لیں۔ چنانچہ ہم نے ایسا ہی کیا۔ ایک ٹیکسی آئی اور ڈرائیو نے اس میں ہمارا سامان بھرنا شروع کیا۔ ہم پانچ آدمی تھے اور ہم سب کا سامان مل ملا کر اچھا خاصا ہو گیا تھا۔ گاڑی بالکل چھوٹے ماڈل کی تھی۔ میں تصور بھی نہیں کر سکتا تھا کہ یہ گاڑی ایک ہی مرتبہ میں ہم کو اور ہمارے سامنے سامان کے لیے صاف کی لیکن ڈرائیور کی حکیم بھی تھی کہ ہمارے پورے فائدہ اور سامنے سامان کو وہ ایک ہی پھیر میں پہنچائے گا۔ چنانچہ وہ ہنس ہنس کر ہمارا سامان گاڑی کے اوپر ادر نیچے بھرتا رہا اور حکیم صاحب کھڑے احتجاج

کرتے رہے۔ بالآخر اس نے سارا سامان بھر لینے کے بعد یہی بھی دعوت دی کہ آؤ اس میں گھسو۔ یہیں اس میں کوئی گھسنے کی جگہ تو نظر آتی نہیں تھی لیکن اس نے نہ صرف ہم ہی پانچ آدمیوں کو اس میں بھر لیا بلکہ ہمارے قلیوں کی پارٹی کے ایک نمائندے کو بھی اس نے اسی میں گھسایا۔ میں اس گاڑی کے جہاز تک پہنچنے سے بالکل مایوس تھا لیکن ڈھاپور برابر ہفتا اور یا تہی کرنا سہل اور میں نے پانچ منٹ میں دیکھا کہ گاڑی تیار ہے۔ جہاز سردھانا کی بیڑھیوں کے نیچے کھڑی ہے۔

سردھانا جہاز کے سرشہ پر | سردھانا جہاز دی جہاز ہے جس سے ہم ایک روز جدہ کے ساحل پر اتارے تھے۔ اس یار آشنا کو دیکھ کر بڑی خوشی ہوئی۔ ہم سب وقت پہنچے میں سوار ہونے والوں کی ایک ہی قطار بیڑھیوں پر چڑھنے کے لیے کشمکش کر رہی تھی اور لوگوں کے سامان کرنیوں سے اٹھا اٹھا کر جہاز کے سرشہ پر پھینکے جا رہے تھے۔ میرے سامنے تو کسی نہ کسی طرح جہاز پر پہنچ گئے لیکن میں کشمکش سے بچنے کے لیے جہاز کے پھیلے ہوئے سایہ میں کھڑا ہو گیا۔ اسی دوران میں کسم والوں کا ایک سپاہی آیا اور اس نے ہمارے سامان کے چند گتے کے ڈبوں کے کھولنے کا مطالبہ کیا۔ اس کے اس مطالبے نے سخت الجھن پیدا کر دی۔ ہم نے کیا یہ تھا کہ ہمیں شعبہ امر بالمعروف و نہیہ کی طرف سے کچھ کتابیں جو تحفہ میں ملی تھیں یا جو کتابیں ہم نے خریدی تھیں وہ ساری کتابیں بازار سے دلائی مالوں کے خالی ڈبے خرید کے ان میں بھری گئیں اور ان کو اچھی طرح رسیدوں سے باندھ دیا جتنا۔ کسم والے کا کہنا یہ تھا کہ ان ڈبوں پر تین چیمڑوں کے سپل لگے ہوئے ہیں ان کے اندر سامان بھی دی ہے۔ میں نے اس سے کہا کہ تمہارا یہ خیال غلط ہے، ان میں کتابیں ہیں جو ہم نے ہمیں سے خریدی ہیں۔ اس نے کہا انہیں کھولنا ہوگا۔ میں نے کہا یہ ناممکن ہے۔ میرے اور اسی کے درمیان یہ رد و بدل ہو رہی تھی کہ اتنے میں ایک صاحب انگریزی سوٹ میں نمودار ہوئے۔ وہ بڑے تپاک سے سلام و مصافحہ کر کے مجھ سے بھنگلیہ ہوئے۔ پھر ایک گلخانہ انداز سے انہوں نے کسم والے سے کوئی بات کہی جس کے سنتے ہی وہ وہاں سے چل دیا۔ اس کے بعد انہوں نے میرا سارا سامان اپنے سامنے کرنیوں میں بھرا کے اوپر بھجوا دیا۔ یہ فرشتہ رحمت ایک پاکستانی تھے جو سعودی حکومت میں کوئی عہدہ دار تھے۔ یہ مجھ سے ملنے کے شوق میں وہاں بالکل وقت کے وقت پہنچے تھے۔ میں ان سے یا تہی تو صرف چند ہی منٹ کر سکا لیکن ان کے اس احسان اور اس عزت بخشی کی یاد عرصہ تک میرے دل میں باقی رہے گی۔ (باقی صفحہ ۳۷ پر)

سوالنامہ و مسائل

سوالات

مندرجہ ذیل سوالات بے حد اضطراب کا باعث بنے ہوئے ہیں ازراہ کرم جتنی جلدی ہو سکے ان کے جوابات دیجیے۔

(۱) تاریخ انسانی کو پڑھنے سے یہ نتیجہ نکلتا ہے کہ اہل حق کی تعداد ہر زمانہ میں کم رہی ہے، اس سے تو یہ معلوم ہوتا ہے کہ انسان کی فطرت سلیم نہیں ہے، جب کہ قرآن مجید کا دعویٰ اس کے برعکس ہے۔ آخر کسی چیز کی فطرت کا اندازہ اس کے طرز عمل کی تاریخ ہی سے مستنبط کرتے ہیں۔ اگر یہ کہا جائے کہ اس کی فطرت تو سلیم ہے مگر اکثر اس کے بھنگ جانے کے بھی امکانات ہیں کیونکہ وہ ایک امتحان گاہ میں رہ رہا ہے، مگر حال معلوم ہوتا ہے کہ فطرت سلیم کے ہوتے ہوئے وہ بھنگ جائے؟ آخر اس کی فطرت کے متعلق حکم لگانے کے لیے اس کے مسلسل طرز عمل کو نظر انداز کیسے کیا جاسکتا ہے؟ یہی حال شرک کا ہے۔ آدمی کتنی ہی کوشش کرے کسی نہ کسی پیمانے میں شرک اس کا پچھا نہیں چھوڑتا ہے؟ یہ حال ایک مسلمان کا ہونا ہے، جسے احکام شریعت کا پتہ ہونا ہے۔

(۲) جب کہ تاریخ کی گواہی ہے کہ زمانہ میں مشرکین و کفار کی تعداد زیادہ رہی ہے اور قیامت بھی جب تسلیم کر لی جائے، سوال پیدا ہوتا ہے کہ کیا رحیم، کریم ذاتِ خداوندی نے دوزخ ہی کو بھرنے کا پلان کیا ہوا ہے؟ اس سے جزا سزا کے عقیدہ میں شک گزرتا ہے۔

(۳) یہ گائیات ایک امتحان گاہ ہے اور اس کے ہر فرد سے آخرت میں باز پرس ہوگی۔

اس کے ساتھ ہی ساتھ ختم نبوت کے بعد نفی پر تمام حجت کا کام قلیل، غافل، اور اکثر اپنی راہ سے ہٹک جانے والی، اپنے فرائض کو پس پشت ڈال دینے والی امت پر چھوڑ دیا گیا ہے اس میں کیا حکمت ہے؟

(۴) حضرت ابوہریرہؓ کا وہ واقعہ جس میں حضرت عمرؓ نے انہیں ایک چیت رسید کی تھی یہ ظاہر کرتا ہے کہ حضرت ابوہریرہؓ کچھ محتاط آدمی نہ تھے۔ اس کے باوجود ان سے اس قدر احادیث مروی ہیں؟

(۵) کائنات میں ناقص چیزیں کیوں پائی جاتی ہیں۔ اسی طرح سے شرکاء وجود کیوں ہے؟ جو آدمی آفاقی دلائل بر اللہیت پر غور کرتا ہے، یہ آثار بظاہر تو اللہیت کے متضاد ہیں اصل صورت حال کیا ہے۔

(۶) شیعہ حضرات، جو اکابر صحابہ پر طرح طرح کے الزامات لگاتے ہیں، اس کی بنیاد کیا ہے؟ آخر وضع احادیث کی موجودگی میں وہ کیونکر اپنی مہٹ پر قائم رہ سکتے ہیں؟

(۷) امام بخاریؒ کے سوانح کو جاننے کے لیے مستند اور ہر قسم کے شبہ سے بالا ذرائع کون کون سے ہیں؟

(۸) حضرت عائشہؓ رضی اللہ عنہا سے آپؐ کی اتنی چھوٹی عمر میں شادی کرنے میں کیا مصلحت تھی؟

(۹) قرآن مجید میں جو آیات تشابہات ہیں ان کے بیان میں کیا مصلحت ہے؟ جب کہ وہ ہماری سمجھ و احساس سے بالا ہیں۔ اور ہمیں معنوی لحاظ سے آخراں سے کیا فائدہ پہنچتا ہے؟

جوابات

انسان کی فطرت اور اس کا طرز عمل

۱۔ اس امر میں تو شبہ نہیں ہے کہ دنیا میں نیکی اور مصلحت کی زندگی بسر کرنے والے ہمیشہ ٹھوڑے ہی رہے ہیں، اکثریت ہمیشہ حق سے منحرف ہو کر زندگی بسر کرنے والوں ہی کی رہی ہے، لیکن اس صورت حال کو اس چیز کی دلیل نہیں قرار دیا جاسکتا کہ انسان کی فطرت ہی بری ہے۔ اس کی وجہ یہ ہے کہ جہاں

ایک طرف یہ بات صحیح ہے کہ دنیا میں ہمیشہ برائی کی زندگی بسر کرنے والوں ہی کی اکثریت رہی ہے
 دوسری طرف یہ بات بھی بالکل صحیح ہے کہ جہاں تک پسند کرنے کا تعلق ہے دنیا میں ہمیشہ نیکی کی زندگی پسند
 کرنے والوں کی اکثریت رہی ہے۔ جو لوگ رات دن ظلم، نا انصافی، خیانت، بد عہدی، بدکاری، اور
 فسق و فجور میں مبتلا ہیں اگر ان سے بھی آپ دریافت کیجئے کہ وہ ایمان داری کے ساتھ بتائیں کہ ظلم
 اور انصاف، بخل اور فیاضی، جھوٹ اور سچ، خیانت اور امانت، غرور اور تواضع میں سے کس چیز
 کو وہ پسند کرتے ہیں تو انشاء اللہ امتدان کی عظیم اکثریت جو جواب دے گی وہ ظلم کے مقابل میں انصاف،
 بخل کے مقابل میں فیاضی اور جھوٹ کے مقابل میں سچ کے حق میں ہوگا۔ اب سوچئے کہ اگر انسان اپنی فطرت
 کے لحاظ سے شر پسند ہے اور اپنی عملی زندگی سے وہ ایسی چیز کا ثبوت بھی مہیا کر رہا ہے تو آخر اس کی
 پسند اور ناپسند کا معاملہ اس کے اس طرز عمل سے بالکل مختلف کیوں واقع ہوا ہے؟

اگر کوئی شخص یہ کہے کہ یہ محض روایات اور عام خیالات کا رعب ہے کہ جہاں تک پسندیدگی کے
 اظہار کا تعلق ہے انسان وہ نیکی کے حق میں کر دیتا ہے ورنہ وہ پسند بھی درحقیقت برائی ہی کو کرتا ہے تو
 یہ بات کسی طرح بھی صحیح نہیں معلوم ہوتی۔ سوال یہ ہے کہ جب دنیا میں برائی کی راہ چلنے والوں ہی کی
 اکثریت ہے تو نیکی کے حق میں یہ نفسا کس چیز نے پیدا کر رکھی ہے کہ برائی کی زندگی بسر کرنے والوں کے
 سامنے بھی اگر برائی اور بھلائی دونوں کو سامنے رکھ کر ان سے پوچھیے کہ ان میں سے کس کو ترجیح دیتے ہو تو وہ
 اپنا دوٹ بھلائی ہی کے حق میں ڈالیں گے۔ روایات تو عمل سے قائم ہوتی ہیں جب اکثریت کا عمل برا
 ہے تو نیکی کے حق میں یہ روایت کس طرح قائم ہوگی کہ عادی سے عادی چور بھی چوری کی تعریف سے گریز
 کرتا ہے اور ایمان داری کی زندگی کی تعریف کرتا ہے۔

ہمارے نزدیک آدمی کا اپنے عمل کے بالکل خلاف نیکی کے حق میں شہادت دینا صرف اس وجہ
 سے ہے کہ وہ برائیوں میں مبتلا رہنے کے باوجود بھی اس بات کو جانتا ہے کہ برائی کی یہ زندگی اس کی اپنی
 فطرت کے بالکل خلاف ہے۔ وہ اپنی ہر برائی پر خود اپنے ضمیر کو (جب تک وہ بالکل مردہ نہ ہو جائے)
 ملامت کرتے ہوئے پاتا ہے۔ ظاہر ہے کہ وہ اپنے ہی ضمیر اور اپنی ہی فطرت پر دوسروں کے ضمیر اور
 دوسروں کی فطرت کو بھی قیاس کرتا ہے اس وجہ سے قدرتی طور پر وہ یہ سمجھتا ہے کہ دوسرے بھی خواہ وہ
 عملاً کتنی ہی فاسقانہ زندگی بسر کریں پسند وہ عفت اور پاک امنی ہاکی زندگی کرتے ہیں، یہ چیز ہی کو

مجبور کرتی ہے کہ خواہ اس کی اپنی زندگی کتنی ہی برائیوں میں مبتلا ہو لیکن وہ تعریف نیکی ہی کی کرے تاکہ وہ برائیوں کی نظروں میں وہ ذلیل و حقیر بن کے نہ رہ جائے۔ انسان کی اسی فطرت کی بنا پر قرآن مجید نے کہا ہے کہ:

بَلِ الْاِنْسَانُ عَلٰی نَفْسِهٖ لَبِیْضٌ وَّاَلْقٰی مَعٰہِ فَنَسِیَ (انسان خود اپنے خلاف گواہ ہے، اگرچہ وہ کتنی ہی سخن سازیاں کرے۔)

یہ خیالی صحیح نہیں ہے کہ انسان کی فطرت کی نیکی پسندی کا لازمی تقاضہ یہ ہونا چاہیے کہ وہ برائی کی راہ نہ اختیار کرے یا نہ اختیار کر سکے۔ آخر انسان کی فطرت حیوانات کی جبلت کی طرح تو نہیں ہے کہ اس میں کوئی تبدیلی واقع ہی نہ ہو سکے۔ حیوانات تو قدرت کی طرف سے ایک مخصوص ڈگر پر ہانک دیئے گئے ہیں وہ اس ڈگر سے انحراف اختیار نہیں کر سکتے لیکن انسان کی سرشت پر غور کرنے سے یہ بات معلوم ہوتی ہے کہ ایک طرف تو قدرت نے اس کو اچھی فطرت پر پیدا کیا ہے یعنی اس کو بھلائی اور برائی کا امتیاز بخشا ہے اور بھلائی کی قدر اس کے اندر ودیعت کی ہے۔ دوسری طرف اس کو اختیار اور آزادی کی نعمت بھی بخشی ہے۔ یعنی وہ بھلائی اور برائی کی ان دونوں راہوں میں سے کسی ایک راہ کو اختیار کرنے پر قدرت کی طرف سے مجبور نہیں کر دیا گیا ہے، بلکہ وہ ان میں سے سہراہ کو اختیار کرنے کے لیے آزاد ہے۔ وہ اپنے انتخاب سے چاہے بھلائی کی راہ اختیار کرے چاہے برائی کی۔

اب رہا یہ سوال کہ بھلائی اور برائی کے امتیاز رکھنے اور بھلائی کو پسند کرنے کے باوجود انسانوں کی اکثریت برائی میں کیوں مبتلا پائی جاتی ہے تو اس کا بہترین جواب وہ سمجھ میں آتا ہے جو قرآن نے دیا ہے۔ وہ یہ ہے کہ سر برائی چونکہ نفس کے لیے اپنے اندر ایک فوری لذت یا جلدی حاصل ہونے والا نفع رکھتی ہے اس وجہ سے انسان برائی کو برائی سمجھنے کے باوجود اس میں اُلودہ ہو جاتا ہے۔ برعکس اس کے بھلائی کے جو کام ہیں ان کے ساتھ اس طرح کی فوری لذتوں کی کوئی چاٹ نہیں ہوتی اس وجہ سے عام لوگ ان کو ایک اعلیٰ نصب العین تسلیم کرنے کے باوجود ان کے لیے ہمت نہیں کرتے۔

اس بات کو آپ دوسرے لفظوں میں سمجھنا چاہیں تو یوں سمجھ سکتے ہیں کہ بھلائی اور نیکی کے کاموں کی فطرت قدرت نے کچھ ایسی بنائی ہے کہ ان کے انجام دینے کے لیے ہمارے نفس کو ایک چڑھائی سی چڑھنی پڑتی ہے جس کے لیے عزم و ہمت کی ضرورت ہے اور اس عزم و ہمت کو پیدا کرنے کے لیے آدمی کو اپنی تربیت کرنی پڑتی ہے۔ برعکس اس کے برائی کے کاموں کے لیے آدمی کو اپنے نفس کو اس کی خواہشات کے

بہاؤ پر چھوڑ دینا کافی ہوتا ہے ، اس کے لیے کسی ریاضت یا کسی تربیت کی ضرورت نہیں ہوتی ہے ۔ اس وجہ سے اس کو چہرہ میں نہر شخص آسانی سے میں مار جاں بن سکتا ہے ۔

آپ غور کریں گے تو محسوس کریں گے کہ دنیا میں جتنے کام بھی کچھ قدر قیمت رکھنے والے ہیں ، سب ہی کسی نہ کسی حد تک مشقت طلب ہیں ۔ یہی وجہ ہے کہ اس طرح کے کاموں کے لیے حوصلہ کرنے والے کم نکلتے ہیں اگرچہ ان کے ساتھ کسی نفع عاجل کی چاٹ بھی ہو ۔ آپ جس طبقہ سے تعلق رکھتے ہیں اس طبقہ کے کتنے افراد وہ لائن اختیار کرتے ہیں جو آپ نے اختیار کی ہے ۔ اس کی وجہ یہی تو ہے کہ دوسری لائنوں کے مقابل میں اس لائن میں ذرا مشقتیں زیادہ ہیں ۔ حالانکہ دنیوی نقطہ نظر سے اس کے فوائد واضح ہیں ۔

اسی پر قیاس نیکی اور بدی کے کاموں کو کر لیجیے ۔ ایک میں محنت ذوری اور نفع ادھا رہے ، دوسرے میں محنت ٹھوڑی اور لذت عاجل ہے اس وجہ سے پہلے کی طرف (اس کے پسندیدہ ہونے کے باوجود) کم لوگ توجہ کرتے ہیں اور دوسرے پر (اس کے ناپسندیدہ ہونے کے باوجود) ایک خلقت ٹوٹی پڑی ہے ۔ سب جانتے اور مانتے ہیں کہ عشقیہ ناولوں کے پڑھنے کے مقابل میں فلسفہ کا مطالعہ ایک عمدہ کام ہے ، غفلتاً بھی اور نفلتاً بھی ۔ لیکن فلسفہ کے مقابل میں آپ کو ناول پڑھنے والوں کی تعداد کہیں زیادہ ملے گی اور لطف یہ کہ وہ اعتراف بھی کریں گے کہ یہ محض وقت کی بربادی ہے ۔ سوال یہ ہے کہ جب یہ وقت کی بربادی ہے تو اس مسئلہ شریف میں کیوں وقت برباد کرتے ہیں ؟ محض اس وجہ سے کہ ٹھوڑی دیر کے لیے نفس کو اس سے ٹھوڑا سا مسہرہ حاصل ہو جانا ہے ۔

جو حقیقت میں بیان کر رہا ہوں اس کو سب سے زیادہ دل نشین انداز میں تو قرآن ، حدیث ، امثال سلیمان اور انجیل میں بیان کیا گیا ہے لیکن میں آپ لوگوں کے ماحول اور ذوق کو ملحوظ رکھتے ہوئے یہاں اسطور کی وہ تقریر اپنے لفظوں میں پیش کرنا چاہوں جو اس نے اسی سوال پر بحث کرتے ہوئے کی ہے ۔ ارسطو کے نزدیک انسان اپنی فطرت کے لحاظ سے اگرچہ نیکی پسند واقع ہوا ہے لیکن اس کے باوجود وہ عملاً برائی میں جو زیادہ مبتلا پایا جاتا ہے تو اس کی وجہ یہ ہے کہ نیکی کی فطرت وحدت اور بدی کی فطرت انتشار کی متقاضی ہے ۔ اگر آپ نیکی کی زندگی بسر کرنا چاہیں تو آپ کو کوشش کر کے اپنی تربیت اس طرح کرنی پڑے گی کہ آپ کی تمام قوتیں اور صلاحیتیں ایک متعین ہدف پر استعمال ہوں ۔ ظاہر ہے کہ یہ چیز

تربیت دریا صحت کی محتاج ہے۔ برعکس اس کے بدی کی زندگی گزارنے کے لیے اس قسم کی کوئی رحمت آپ کو اٹھانی نہیں پڑے گی بلکہ اپنی تمام قوتوں اور صلاحیتوں کو مطلق العنان چھوڑ دینا کافی ہوگا۔ وہ اس حقیقت کو مثالوں سے یوں واضح کرتا ہے کہ اگر ایک آدمی ماہر شناچی بنا چاہے تو لازماً اسے ایک مدت تک ایک متعین ہدف پر نشاندہ بازی کی مشق کرنی پڑے گی۔ ظاہر ہے کہ یہ کام ایک مشکل کام ہے۔ برعکس اس کے اگر ایک شخص اپنا نصب العین یہ قرار دے لے کہ جہاں بھی تیر لگ جائے وہی نشاندہ ہے تو اس میں کوئی اشکال نہیں ہے۔ اس معنی میں ہم اور آپ سب ہی شناچی ہیں۔ اب دیکھیے کہ اپنی فطرت کے لحاظ سے تو ہم میں سے ہر شخص پہلے مفہوم میں شناچی بننے کا شوق اور دلولہ رکھتا ہے لیکن جہاں تک عمل کا تعلق ہے ہماری اکثریت ویسے ہی شناچیوں پر مشتمل ہے جن کا نظریہ یہی ہے کہ جہاں تیر لگ جائے وہی نشاندہ ہے۔

اسطوری نے یا کسی اور فلسفی نے اسی حقیقت کو واضح کرنے کے لیے ایک اور مثال دی ہے وہ بھی اچھی خاصی بصیرت افروز ہے۔ وہ کہتا ہے کہ اگر ایک چشمہ کے پانی کو نشیٹ فراز کی نالیوں سے گزارتے ہوئے کسی حین تک پہنچا نا ہو تو یہ کام ایک اعلیٰ کام ہے اور انسان کو بالطبع یہ پسند ہے لیکن ساتھ ہی یہ منسقت طلب بھی ہے لیکن اگر مقصود یہ ہو کہ چشمہ کا پانی جدھر چاہے پھیل جائے تو اس کے لیے نہ کسی محنت کی ضرورت ہے نہ کسی انجینئرنگ کی۔ اگرچہ اس صورت حال کو پسند کوئی بھی نہیں کرنا، سب ہی اس کو صنایع اور بریادی سمجھتے ہیں لیکن عملاً اکثریت کے طرز عمل کا نتیجہ یہی نکل رہا ہے۔

نیکی اور بدی کی یہی فطرت ہمارے حضور نبی کریم صلی اللہ علیہ وسلم نے اس طرح واضح فرمائی کہ حفت الجنۃ بالکادۃ وحفت النار بالشہوات، (جنت شکلات سے گھری گئی ہے اور دوزخ مرغوبات سے گھری گئی ہے) اسی بات کو سیدنا مسیح علیہ السلام نے یوں واضح فرمایا ہے کہ بدی کی راہ فرارخ اور کشادہ اور اس پر چلنے والے بہت ہیں اور نیکی کی راہ تنگ ہے اور اس پر چلنے والے تھوڑے ہیں۔ یہاں پہنچ کر ٹھہرے یہ اندیشہ نہیں ہے کہ آپ کے ذہن میں یہ سوال پیدا ہوگا کہ آخر خدا نے نیکی کی راہ کو مشکل کیوں بنا دیا، اس کو بھی بدی ہی کی طرح لذیذ اور نفع حاصل بخشنے والی کیوں نہیں بنا دیا؟ اگر آپ کے ذہن میں یہ سوال پیدا ہو تو آپ اس کے ساتھ ہی اس سوال پر بھی غور کیجیے کہ انجینئرنگ کا فن اتنا مشکل کیوں بنا دیا گیا ہے اسے بھی ناول کی طرح لذیذ اور مرغوب کیوں نہیں بنا دیا گیا؟ جو جواب آپ کا

ذہن اس سوال کا دسے وہی جواب بعینہ پہلے سوال کا بھی صحیح ہوگا۔

جس طرح بدی میں انسانوں کی اکثریت کا متبلا ہونا اس بات کی دلیل نہیں ہے کہ بدی ہی انسان کی فطرت ہے اسی طرح شرک میں انسانوں کی اکثریت کا متبلا ہونا بھی اس بات کی دلیل نہیں ہے کہ شرک ہی انسان کی فطرت کا مقتضی ہے۔ اس معاملہ میں بھی عقل اور فطرت کے مطابق بات وہی ہے جو قرآن کہتا ہے۔ یعنی انسانی فطرت کا اصل تقاضا تو توحید ہی ہے لیکن اپنی بعض کمزوریوں اور کچھ خمیوں کے سبب سے آدمی بشرک میں متبلا ہو جاتا ہے۔

میں آپ کے سوال کے اس حصہ کا بھی جواب دینے کی کوشش کرتا لیکن بعینہ اسی سوال پر میں نہایت تفصیل کے ساتھ اپنی کتاب حقیقت شرک کی دو آخری فصلوں میں بحث کر چکا ہوں۔ ان فصلوں کے عنوان میں "کیا شرک تقاضائے فطرت ہے؟" شرک کے پیدا ہونے کے حقیقی اسباب ان دونوں فصلوں میں میں نے اس مسئلہ سے متعلق فلسفہ جدید کی غلطیاں بھی واضح کی ہیں اور اکثریت کے طرز عمل سے جو شبہ ایک عام آدمی کے ذہن میں پیدا ہوتا ہے اس کو بھی دور کرنے کی کوشش کی ہے۔ محترم مستفسر سے گزارش ہے کہ میری مذکورہ کتاب حاصل کر کے وہ یہ فصلیں ضرور پڑھ ڈالیں۔ مجھے امید ہے کہ ان کے ذہن کی تمام الجھنیں دور ہو جائیں گی۔ (باقی آئندہ)

بقیہ واپسی

سامان کی طرف سے مطمئن ہونے کے بعد میں نے جہاز کی میٹھیوں پر قدم رکھنا چاہا تو ایک فوجوان جو حاجیوں کو سوار کرنے کے سلسلہ میں کچھ رضا کارانہ خدمات انجام دے رہے تھے، ہنس کے بولے کہ میں ابھی آپ کو جہاز پر جانے نہیں دوں گا۔ میں نے پوچھا کیوں؟ وہ مسکراتے ہوئے بولے کہ آپ درجہ اول کے مسافر ہیں، آپ کا کیبن تو محفوظ ہے، اس پر کون قبضہ کر سکتا ہے؟ میں ان کی اس مخلصانہ فہمائش کے بعد اپنی جگہ پر آ کے کھڑا ہو گیا اور اس وقت تک وہاں سے نہ ملاحیج تک اٹھوٹا نے بڑے پیار سے مجھے یہ دعوت نہیں دی کہ "اب آجائے، اب راستہ صاف ہے"۔ میں نے مسکراتے ہوئے زینہ پر قدم رکھا، ان سے مصافحہ کیا اور جہاز کے عرشہ پر پہنچ گیا۔

(باقی)

اجتماعی و سیاسی

ریاست کا اسلامی تصور

ریاست کا اسلامی تصور اس اصطلاح کے اندر چھپا ہوا ہے جو اسلام نے ریاست کی تعبیر کے لیے اختیار کی ہے۔ اسلامی لٹریچر پر نگاہ رکھنے والا شخص جانتا ہے کہ اسلام نے اپنے اصولوں پر قائم شدہ سیاسی تنظیم کے لیے ریاست یا سلطنت یا حکومت کی اصطلاحیں نہیں اختیار کی ہیں بلکہ خلافت یا امامت یا امارت کی اصطلاحیں اختیار کی ہیں اس وجہ سے ریاست کا اسلامی تصور واضح کرنے کے سب سے پہلے ان اصطلاحات پر غور کرنا اور ان کے مضمرات کو سمجھنا ضروری ہے۔

خلافت اور امارت میں فرق | خلافت، امامت اور امارت کی اصطلاحیں ہماری فقہ و کلام کی بعض کتابوں میں بالکل مترادف اسلامی اصطلاحات کی حیثیت سے استعمال ہو گئی ہیں جس کے سبب بعض اوقات غلط سمجھ سا ہو جاتا ہے۔ لیکن اگر قرآن و حدیث کی روشنی میں ان کے مفہوم متعین کرنے کی کوشش کی جائے تو یہ حقیقت بالکل واضح ہو کر سامنے آجاتی ہے کہ ان اصطلاحات کے مفہوم الگ الگ ہیں۔ خلافت کی اصطلاح اسلامی اصولوں پر ایک قائم شدہ ریاست کے لیے استعمال ہوئی ہے اور امامت یا امارت سے مراد وہ گورنمنٹ ہوتی ہے جو خلافت کے ارادوں کی تنفیذ کرتی اور اس کے منصوبوں کو عملی جامہ پہناتی ہے۔ دوسرے الفاظ میں اس کو یوں سمجھیے کہ جو فرقہ STATE اور GOVERNMENT کے درمیان سے اسی قسم کا فرق خلافت اور امامت و امارت کے درمیان ہے۔

اس تہید سے یہ بات واضح ہوئی کہ ریاست کا اسلامی تصور سمجھنے کے لیے ہمیں سب سے پہلے یہ حقیقت ملحوظ رکھنی ہے کہ اسلام میں ریاست محض ایک ریاست نہیں ہے بلکہ وہ خلافت ہے۔ پھر ساتھ ہی یہ حقیقت بھی پیش نظر رکھنی ہوگی کہ کسی چیز کا صحیح تصور اس کی معیاری شکل ہی سے اخذ کیا جاسکتا ہے اس وجہ سے خلافت کی بھی یہاں صرف معیاری شکل ہی زیر بحث ہے۔ اس کی بگڑی ہوئی شکلیں، جن کی مثالیں تاریخ میں موجود ہیں، اس بحث میں ہمارے لیے کارآمد نہیں ہو سکتیں۔

خلافت کی اصل فطرت انسانی کے اندر | اس مسئلہ پر غور کرتے وقت ہمیں سب سے پہلے اس خلافت کا سراغ انسانی فطرت اور انسانی معاشرہ کے اندر لگانا چاہیے۔ خوش قسمتی سے اس بارہ میں اسلام نے ہمیں اندھیرے میں نہیں چھوڑا ہے کہ سبھی فلسفیوں کی طرح انسان کے ابتدائی سیاسی تصورات سے متعلق ہمیں اٹکل کے تیرتکے چلانے پڑیں بلکہ وحی الہی نے ہمارے سامنے ایک واضح علم الانسان بھی رکھ دیا ہے جس سے ہم اس خلافت کی اصل اور ابتدا بھی معلوم کر سکتے ہیں اور اس کی روشنی میں اس کے بنیادی تصورات بھی سمجھ سکتے ہیں۔ میں یہاں اس علم الانسان کو قرآن سے اخذ کر کے اپنے الفاظ میں مختصر طور پر پیش کرتا ہوں۔

قرآن میں اس خلافت کی ابتدا اس طرح بیان کی گئی ہے کہ اللہ تعالیٰ نے حیب انسان کو پیدا کرنا چاہا تو سب سے پہلے فرشتوں کے سامنے اپنے اس ارادہ کا اظہار فرمایا کہ میں زمین میں اپنا خلیفہ بنانے والا ہوں۔ فرشتوں کے علم میں چونکہ اللہ تعالیٰ کی پوری حکیم نہیں تھی اس وجہ سے ان کے حلقہ میں یہ سوال پیدا ہوا کہ اگر اس نئی مخلوق کے پیدا کرنے سے مقصود اللہ تعالیٰ کا محض یہ ہونا کہ یہ اس کی تسبیح و تقدس کرے تو اس کو پیدا کرنے کی ضرورت نہیں تھی کیونکہ اس کام کے لیے تو پہلے سے ہم موجود ہی ہیں۔ لازماً یہ مخلوق خدا کے نائب کی حیثیت سے اس زمین کا انتظام و انصرام سنبھالے گی اور اس کے خلیفہ ہونے کے معنی یہ ہیں کہ اس کو خدا کی طرف سے کچھ اختیارات بھی تفویض ہوں گے۔ پھر ہمیں سے ان کو یہ اندیشہ بھی ہوا کہ اگر اس مخلوق کو اختیار بھی ملا تو یہ زمین میں عدل و انصاف کے بجائے خونریزی اور فساد برپا کرنے والی مخلوق بن جائے گی۔ اپنا یہ اندیشہ فرشتوں نے ایک سوال کی صورت میں اللہ تعالیٰ کے سامنے پیش کیا۔ اللہ تعالیٰ نے فرشتوں کو جواب دیا کہ یہ شبہ نہیں صرف

اس وجہ سے لائق ہوا ہے کہ تمہاری نظر میری پوری اسکیم پر نہیں ہے۔ چنانچہ ان کو آدم کی ذریت کا مشاہدہ کرایا گیا اور پھر ان سے سوال کیا گیا کہ اگر آدم اور ان کی اولاد کے بارہ میں تمہارا یہ گمان صحیح ہے تو بتاؤ، یہ کون لوگ ہیں؟ یہ سب کے سب زمین میں فساد ہی پر یا کرنے والے ہیں، یا ان میں نیکی اور انصاف پھیلانے والے بھی ہیں؟ فرشتوں نے نہایت ادب کے ساتھ یہ اقرار کیا کہ انہیں اس بارہ میں کوئی علم نہیں ہے۔ پھر اللہ تعالیٰ نے حضرت آدم کو دو جو پہلے سے اپنی ذریت کے ناموں سے واقف ہو چکے تھے (حکم دیا کہ وہ اپنی ذریت کے نام ان فرشتوں کو بتائیں۔ آدم نے فرشتوں کو اپنی ذریت کے ناموں سے آگاہ کیا اور ان کی نسل میں جو انبیاء و رسل اور جو مجددین و مصلحین پیدا ہونے والے تھے ان کا تعارف کرایا۔ اس سے فرشتوں پر یہ حقیقت واضح ہو گئی کہ آدم اور اولاد آدم کو جو خلافت عطا ہو رہی ہے اگرچہ وہ اختیار و ارادہ کی آزادی کے ساتھ عطا ہو رہی ہے جس سے خرابی کے بھی اندیشے ہیں، لیکن ساتھ ہی اس اختیار و ارادہ کی حد بندی اور انسان کی اصلاح و تربیت کے لیے اللہ تعالیٰ اپنی کتاب و شریعت بھی نازل فرمائے گا اور اپنے نبی اور رسول بھی بھیجے گا۔ اس انکشاف سے فرشتوں پر اللہ تعالیٰ کی اسکیم واضح ہو گئی اور وہ مطمئن ہو گئے۔

خلافت کے تضمینات | قرآن نے تاریخ انسانی کے اس بالکل ابتدائی ماجرے کو محض ایک کہانی کے طور پر نہیں سنایا ہے بلکہ اس کے سننے سے اصل مقصود چند اجتماعی و سیاسی حقیقتوں کی ابتداء کا سراغ دینا ہے۔ اس سے خلافت کے تصور سے متعلق جو حقیقتیں ہمارے سامنے آتی ہیں، وہ مندرجہ ذیل ہیں:

ایک یہ کہ خلافت کا شعور خود انسانی فطرت کا بروز ہے۔ یہ کوئی ایسی چیز نہیں ہے جو انسان کو خارج سے لائق ہو گئی ہو بلکہ خداتے خود اس کو اس منصب کے لیے پیدا کیا ہے اور خود ہی اس کا شعور اس کے اندر ودیعت کیا ہے۔ وہ جب سے بھی اس دنیا میں ہے اس شعور کے ساتھ ہے اور ہی شعور نے اس کو سیاسی زندگی اختیار کرنے پر اکسایا ہے۔ اس نے سیاسی زندگی مصنوعی طور پر نہیں اختیار کی ہے اور نہ بے ضرورت اختیار کی ہے بلکہ یہ اس کی فطرت کا تقاضا ہے جس کے پورا ہونے بغیر اس کی شخصیت کی تکمیل ہو ہی نہیں سکتی۔

دوسری یہ کہ اس زمین پر انسان کا فطری منصب ایک بالکل خود مختار اور مطلق العنان ہستی کا نہیں ہے بلکہ اللہ تعالیٰ کے خلیفہ اور نائب کا ہے۔ اس کو ایک خاص دائرہ کے اندر تصرف کا اختیار ضرور حاصل ہے لیکن یہ اختیار اس کا ذاتی نہیں ہے بلکہ اللہ تعالیٰ ہی کا تفویض کردہ ہے۔ اس وجہ سے اس کا وہی تصرف جائز اور معقول ہے جو خدا کے مقرر کردہ حدود کے اندر ہو، ان سے ہٹ کر نہ ہو۔ اس نیت کے تصور کا ایک لازمی تقاضا یہ بھی ہے کہ اس کو اپنے سر اس تصرف کے لیے جواب دہی کرنی پڑے گی جو اصل مستخلف یعنی اللہ تعالیٰ کے منشاء کے خلاف ہو۔

تیسری یہ کہ اس زمین میں اہل حاکمیت اللہ تعالیٰ کی ہے، نہ کہ انسانوں کی۔ اس میں قانون سازی اور تصرف کے جو اختیارات انسانوں کو حاصل ہیں وہ اللہ تعالیٰ کے نازل کردہ احکام کے تحت ہیں یا پھر ان دائروں کے اندر ہیں جن میں اللہ تعالیٰ نے انسان کو آزاد چھوڑا ہے۔

چوتھی یہ کہ منشاء تخلیق کے اعتبار سے تو اس منصب کے اہل سارے ہی انسان ہیں، اس کی ذمہ داریاں اٹھانے کے لیے جو صلاحیتیں درکار ہیں وہ بھی ہر ایک کے اندر ودیعت ہیں لیکن انسان اس منصب پر مجبور نہیں کیا گیا ہے بلکہ اس کو آزادی حاصل ہے کہ وہ چاہے تو اس کو اختیار کرے اور نہ چاہے تو نہ اختیار کرے۔ وہ خدا کے حدود کا پابند رہ کر اس کا خلیفہ بھی بن سکتا ہے اور ان حدود سے آزاد ہو کر اس کا باغی بھی بن سکتا ہے۔ جس طرح ہر انسان کو اللہ تعالیٰ نے پیدا کیا ہے اپنی بندگی ہی کے لیے لیکن کسی کو اس بندگی پر مجبور نہیں کیا ہے بلکہ ہر ایک کو آزاد چھوڑا ہے، وہ بندگی کرے یا نہ کرے، اسی طرح اہل خلافت پر بھی اس نے کسی کو مجبور نہیں کیا ہے۔

پانچویں یہ کہ اس منصب کی ذمہ داریوں کی ادائیگی میں انسان اگر اس سکیم کی پابندی نہ کرے جو اللہ تعالیٰ نے اس کے لیے پسند فرمائی ہے تو انسان کا فساد اور خون ریزی میں مبتلا ہو جانا بہت اتر ہے۔

چھٹی یہ کہ اللہ تعالیٰ نے اس بات کو مبہم نہیں چھوڑا ہے کہ وہ اپنی زمین کے انتظام کے سلسلہ میں کس چیز کو پسند کرتا ہے اور کس چیز کو پسند نہیں کرتا۔ یہ عین منصب خلافت کی فطرت کا تقاضا ہے کہ اللہ تعالیٰ انسان کو اپنی پسند و ناپسند اور اپنے احکام و ہدایات سے باخبر رکھنے کا انتظام کرے۔ چنانچہ فرشتوں کو جو شبہ تھا کہ انسان خلافت پاکر فساد و خون ریزی میں مبتلا ہو جائے گا

وہ اسی بات سے دور ہوا کہ اولاد آدم میں نبوت و رسالت کا سلسلہ بھی جاری ہوگا اور ان کی ہدایت کے لیے اللہ تعالیٰ اپنی کتابیں اور اپنی شریعت بھی نازل فرمائے گا۔

ساتویں یہ کہ خلافت کی اساس قوم یا وطن یا نسل اور نسب کے تصورات پر نہیں ہے بلکہ یہ اپنے مزاج اور اپنی فطرت کے لحاظ سے ایک اصولی اور جہانی ریاست ہے۔

آٹھویں یہ کہ یہ نظام کامل مساوات کے اصول پر قائم ہے۔ اس میں خلافت کا منصب کسی خاص شخص، یا گروہ، یا طبقہ کو حاصل نہیں ہے بلکہ اصلاً ہر شخص کو حاصل ہے۔ اس میں اگر کسی کو کسی پر ترجیح حاصل ہوتی ہے تو وہ محض اہلیت و صلاحیت کی بنا پر اور یہ بھی سب کے مشورہ اور مرضی سے۔

خلافت کے لیے سنت اللہ اور ہم نے یہ بیان کیا ہے کہ یہ خلافت اختیار پر مبنی ہے نہ کہ بھروسہ پر۔ اس اختیار کا تقاضا یہ ہوا کہ اللہ تعالیٰ مختلف قوموں کو زمین میں اقتدار بخشے اور یہ اقتدار بخش کر ان کا امتحان کرے کہ وہ زمین میں اپنی من مانی چلاتی ہیں یا اس اقتدار کو خدا کے مقرر کردہ حدود کا پابند رکھتی ہیں۔ جو قومیں اس اقتدار کو پا کر خدا سے بغاوت کی روش اختیار کرتی ہیں وہ مجرم قرار پاتی ہیں اور امتحان کی مقررہ مدت گزار چکنے کے بعد وہ فنا کر دی جاتی ہیں۔ قرآن نے اللہ تعالیٰ کی اس سنت کا ذکر سورہ یونس کی آیات ۱۳-۱۴ میں اس طرح فرمایا ہے۔

”اور ہم نے تم سے پہلے قوموں کو ہلاک کیا جب کہ انہوں نے ظلم کیا اور ان کے پاس ان کے رسول کھلی کھلی نشانیاں لے کر آئے لیکن وہ ایمان لانے والے نہ تھے۔ ایسا ہی بدلاتے ہیں ہم مجرموں کو۔ پھر ہم نے ان کے بعد زمین میں تم کو خلیفہ بنایا تاکہ دیکھیں کہ تم کیسا عمل کرتے ہو۔“

خلافت کے حقیقی اہل | یہ خلافت بالقوہ اگرچہ سارے ہی انسانوں کو حاصل ہے لیکن بالاختصاص یہ صرف ان کو حاصل ہے جو اس کا حق ادا کریں۔ چنانچہ حضرت داؤدؑ کو اللہ تعالیٰ نے صاف الفاظ میں اپنا خلیفہ قرار دیا ہے اس لیے کہ ان کی حکومت اللہ تعالیٰ کے احکام کے مطابق تھی۔

”اے داؤدؑ، ہم نے تم کو زمین میں اپنا خلیفہ بنایا تو تم لوگوں کے درمیان انصاف کے

اس خلافت کے حقیقی اہل درحقیقت انبیاء علیہم السلام ہیں یا پھر وہ لوگ ہیں جو انبیاء علیہم السلام کے طریقہ پر اس کی ذمہ داریاں ادا کریں۔ جو لوگ خدا کی بندگی اور اطاعت کے لیے مشغول ہو جاتے ہیں اللہ تعالیٰ ان کو اس خلافت کا خاص خلعت عطا فرماتا ہے۔ چنانچہ قرآن میں فرمایا ہے :-

” تم میں سے جو لوگ ایمان لائے اور سمجھوں نے بھلے کام کیے اللہ کا ان سے وعدہ ہے کہ وہ ان کو زمین میں اسی طرح خلافت دے گا جس طرح اس نے ان کے اگلوں کو دی اور ان کے لیے ان کے اس دین کا بول بالا کرے گا جس کو ان کے لیے پسند فرمایا۔ اور ان کی خوف کی حالت کو ان سے بدل دے گا۔ وہ میری ہی بندگی کریں گے اور کسی چیز کو میرا شریک نہیں ٹھہرائیں گے۔“

خلافت کا لگاڑ | یہی خلافت کی معیاری شکل ہے۔ جب تک یہ اپنی ان خصوصیات پر باقی رہے یہ زمین کے لیے اللہ تعالیٰ کی رحمت ہے۔ یہ خصوصیات اگر کم ہوتی شروع ہو جائیں تو یہ اس کے لگاڑ کی صورتیں ہوں گی اور اس لگاڑ کے مختلف درجے ہیں۔ ایک خاص درجہ تک یہ لگاڑ اس کو خلافت کے دائرہ سے خارج نہیں کرنا لیکن اگر یہ لگاڑ اس کی بنیادی خصوصیات کو ختم کر دے تو پھر یہ خلافت نہیں باقی رہ جاتی بلکہ بغاوت اور فسادی الارض بن جاتی ہے۔

خلافت اور ایک عام ریاست میں فرق | اس تفصیل کے بعد یہ سمجھنا کچھ مشکل نہیں رہا کہ ایک عام ریاست اور ایک اسلامی ریاست (بالفاظ دیگر خلافت) میں کس اعتبار سے امتزاج اور کن پہلوؤں سے اختلاف ہے، ارسطو نے انسان کی یہ جو تعریف کی ہے کہ وہ حیوان ناطق ہے یہ تعریف جس طرح ایک غیر مسلم پر صادق آتی ہے اسی طرح ایک مسلم پر بھی صادق آتی ہے کیونکہ اپنے مادی اور جسمانی دایروں میں دونوں ایک ہی طرح کی ضروریات اور ایک ہی قسم کے داعیات رکھتے ہیں لیکن اس کے باوجود ہر شخص جانتا ہے کہ

ایک مسلم اور ایک غیر مسلم دونوں میں بہت بڑا فرق ہے۔ ایک غیر مسلم کے اصول زندگی اور میں اور ایک مسلم کے اصول زندگی اور میں۔ اسی طرح ایک عام ریاست اور ایک اسلامی ریاست میں بھی جہاں تک ان کے ظاہری ڈھانچہ اور ان کے مادی اجزائے ترکیبی کا تعلق ہے کوئی خاص فرق نہیں ہے۔ ایک

(باقی صفحہ ۵۰ پر)

فادریانیت مطالعہ۔ وجہ ایزہ

تصنیف :- مولانا سید ابوالحسن علی ندوی۔ صفحات ۲۲۸۔ قیمت چار روپے
پتہ : مکتبہ دینیات ۱۳۴ شاہ عالم مارکیٹ لاہور۔
ہمارے پاس تبصرہ کے غرض سے بہت سی کتابیں آئی ہوئی پڑھی ہیں لیکن ہم ان پر کچھ لکھنے کے
لیے اب تک وقت نہ نکال سکے۔ اس کی وجہ یہ ہے کہ یہ کتابیں ہمیں خود پڑھنے کی فرصت ملتی نہیں اور
کسی دوسرے ایسے شخص کا اب تک ہمیں تعاون نہیں حاصل ہو سکا جس کی رائے پر کتابوں کے باب میں
ہمیں پورا پورا اطمینان ہو۔ کتابیں بھیجنے والے حضرات کو قدرتی طور پر اس تاخیر سے شکایت ہے اور ہمیں
ان کی اس شکایت کا احساس بھی ہے لیکن ہم نے ان کی ناراضگی کو برداشت کر لیا گوارا کیا لیکن اس بات
پر طبیعت کسی طرح آمادہ نہیں ہوئی کہ ان کتابوں پر نظر ڈالے بغیر ہی ہم ان کے بارے میں کوئی رائے ظاہر
کرنے کی ذمہ داری اٹھالیں۔

زیر نظر کتاب کو ہماری نظر میں یہ امتیازی درجہ حاصل ہے کہ جوں ہی یہ موصول ہوئی، اس کے عنوان
اس کے مصنف کے نام اور اس کی دلکش کتابت و طباعت، ہر چیز نے ہمیں اس کے پڑھنے پر اکسایا۔
چنانچہ دو تین نشستوں ہی میں ہم نے پوری کتاب ختم کر ڈالی۔ اس کو پڑھنے کے بعد ہماری رائے یہ ہے کہ
فادریانیت سے متعلق پروفیسر ایس برنل مرحوم کی مشہور کتاب کے بعد یہ دوسری کتاب ہے جو ہر طبقہ کے
لوگوں کے مطالعہ کے لائق سامنے آئی ہے۔

یہ کتاب اگرچہ اپنے موضوع و مقصد کے لحاظ سے مناظرہ سے تعلق رکھنے والی ہے لیکن شروع سے

آخر تک اس پر مناظرہ کے بجائے نہایت گہرا تحقیقی رنگ غالب ہے۔ اس میں تلاش کرنے والے کو ناپید ایک سطر بھی ایسی نہ مل سکے جس کو مناظرانہ رنگ کی قرار دیا جاسکے۔ اس میں قادیانیت کا اہل چہرہ پوری طرح بے نقاب کر دیا گیا ہے لیکن یہ کام اتنے سنجیدہ اور پر وقار طریقہ پر کیا گیا ہے کہ قادیانی حضرات بھی اگر انصاف کے ساتھ اس کتاب کو پڑھیں گے تو انھیں فاضل مصنف کے لب و لہجہ باطنز استدلال سے کوئی شکایت نہیں ہوگی۔ البتہ ہمیں یہ شکایت ضرور ہے کہ اس میں بعض نہایت ہی اہم مواقع پر فاضل مصنف کی احتیاط نقوش کے حد تک پہنچ گئی ہے جس سے اظہار مدعا کا حق اس طرح ادا نہیں ہو سکا ہے جس طرح اس کو ادا ہونا چاہیے تھا۔

ہمارے نزدیک کسی صاحب ذوق مصنف کا سب سے بڑا امتیاز اگر کوئی ہو سکتا ہے تو یہی ہو سکتا ہے کہ وہ اپنا وقت مرزا غلام احمد صاحب اور ان کے معتقدین کے لٹریچر کے پڑھنے پر صرف کرے۔ مولانا ابوالحسن علی مسلمانوں کے شکر یہ کہ مستحق ہیں کہ انھوں نے غض ان کے دین دایمان کے تحفظ کے لیے سارے قادیانی لٹریچر کا پورے اہتمام کے ساتھ جائزہ لیا اور اس جائزہ کے بعد نہایت مستند حوالوں پر مبنی یہ نفیس کتاب لکھی۔ اللہ تعالیٰ ان کی اس خدمت کو قبول فرمائے اور دنیا و آخرت دونوں میں ان کو اس کا صلہ عطا فرمائے۔

یہ کتاب عالم عرب کی ضروریات کو سامنے رکھ کر اصلاً عربی میں لکھی گئی تھی۔ اب اردو خواں لوگوں کے افادہ کے لیے یہ اردو میں منتقل کی گئی ہے۔ کیا ہی اچھا ہو اگر یہ انگریزی میں بھی منتقل کر دی جائے۔ اگر ایسا ہو جائے تو اس کتاب کی افادیت کا دائرہ بہت وسیع ہو جائے گا۔ بلکہ سچ پوچھیے تو اس کے انگریزی ترجمہ کی ضرورت اس کے اردو ترجمہ سے کہیں زیادہ ہے۔

ہمیں توقع ہے کہ یہ مفید کتاب بہت جلدی نکل جائے گی۔ جب اس کے دوسرے اڈیشن کی نوبت آئے تو ہمیں امید ہے کہ فاضل مصنف اس پر نظر ثانی کرتے وقت چند باتیں ملحوظ رکھیں گے۔ ایک یہ کہ اس میں انھوں نے جہاں جہاں قادیانی حضرات کا مسلمانوں کے مسلمات سے اختلاف دکھایا ہے وہاں صرف اختلافات کی طرف اجمالی اشارات کر کے بحث ختم کر دی ہے۔ یہ چیز ہمارے نزدیک کافی نہیں ہے۔ موجودہ زمانے کا ذہن مجرد اختلاف کو کوئی اہمیت نہ دے گا جب تک اس کے سامنے یہ حقیقت اچھی طرح واضح ہو کر نہ آئے کہ دلائل کی روشنی میں اس اختلاف کی حقیقت کیا ہے۔

بالخصوص قرآن مجید کی آیات کی نادلی میں ان حضرات کی بالخصوصیوں کو تفصیل سے زیر بحث لانے کی ضرورت ہے۔

دوسری یہ کہ قادیانی حضرات اور مسلمانوں کے درمیان جو نزاع ہے اس کے ساتھ بعض ایسے مسائل بھی متعلق ہو گئے ہیں جن کا اس نزاع سے کوئی تعلق نہیں ہے۔ ضرورت ہے کہ اس طرح کے مسائل کا اس نزاع سے غیر متعلق ہونا اچھی طرح واضح کر دیا جائے۔

تیسری یہ کہ اس کے بعض مقامات میں طرز بیان یا نوٹمزور ہے یا اس میں کسی قدر الجھاؤ ہے۔ ممکن ہے یہ بات اس وجہ سے ہو کہ کتاب عربی سے ترجمہ ہو کر اردو میں منتقل ہوئی ہے۔ جو سبب بھی ہو اس چیز کو دور ہونا چاہیے۔

مصنف کی تھوڑی سی توجہ سے ان کمیوں کی اصلاح ہو جائے گی اور اس اصلاح کے بعد ان شاء اللہ اس کتاب کی افادیت بہت بڑھ جائے گی۔

ہم مثنیٰ کے قارئین سے امید کرتے ہیں کہ وہ اس کتاب کو خود بھی پڑھیں گے اور دوسروں کو بھی اس کے پڑھنے کا مشورہ دیں گے۔

المقالات الخمس

تالیف : مولانا سعید انصاری سابق رفیق دار المصنفین اعظم گڑھ۔

حلنے کا پتہ : شبلی مرکز، ۳ میکلوڈ روڈ - لاہور،

قیمت کتاب پورنج نہیں ہے۔ البتہ اس کی جگہ یہ نوٹ درج ہے کہ قیمتیں نرخ بازار کے مطابق لی جائیں گی۔

مولانا سعید انصاری صاحب کی ذات محتاج تعارف نہیں ہے۔ مولانا کی علمی خدمات سے پاکستان و ہندوستان کے تمام علمی حلقے اچھی طرح واقف ہیں۔ زیر نظر مجموعہ مولانا کے ۵ متفرق مضامین کا مجموعہ ہے، جن میں سے ہم عربی میں ہیں اور ایک مضمون فارسی میں ہے۔

یہ مجموعہ مضامین مولانا نے خاص اہتمام سے ٹائپ میں چھپوایا ہے۔ اور شبلی مرکز کے زیر اہتمام یہ

شایع ہوا ہے۔ مولانا عام طور پر متعارف و مشہور اردو زبان کے ایک مصنف کی حیثیت سے ہیں لیکن اس مجموعہ سے اس بات کی شہادت ملتی ہے کہ مولانا اردو کی طرح عربی اور فارسی میں بھی لکھتے پر قدرت رکھتے ہیں۔

پہلا مضمون پادری نوٹس شیخ سیدی کی شعرائے نصرانیت پر تنقید ہے۔ دوسرے مضمون جوہر مقابلہ کے موجد سے متعلق ہے۔ تیسرے میں مولانا شبلی نعمانی رحمۃ اللہ علیہ کی تصنیفات کی تفصیل ہے۔ یہ تینوں مضمون حالص علمی نوعیت کے ہیں اور علمی حلقوں میں جس طرح پہلے ان کی قدر ہوئی ہے اسی طرح اب بھی انشاء اللہ یہ قدر کی نگاہ سے دیکھے جائیں گے۔

اس مجموعہ کا چوتھا مضمون "انا" کے عنوان سے ہے۔ اس میں مولانا نے شروع سے لے کر اب تک کے اپنے ذاتی حالات و اوصاف قلم بند فرمائے ہیں۔ مولانا کا یہ مضمون نہایت دلچسپ ہے۔ اس کے اوپر کے تین بالکل علمی اور خشک مضامین پڑھنا ہوا تو اس کی چبڑی سطریں پڑھ کر اس کی ساری تکان دور ہو جاتی ہے۔ جو لوگ مولانا کے حالات سے شروع سے واقف ہیں وہ اس مضمون کی سطور اور اس کی بین السطور دونوں ہی میں بہت سی چیزیں پا جائیں گے۔ لوگوں نے اپنی لمبی لمبی خود نوشت سوانحیں لکھ ڈالی ہیں لیکن یہ سوانحیں مایاں لکھنے کے بعد بھی یہ سوانحیں مایاں لکھنے والے لوگ دوسروں کے لیے راز ہی بنے رہے۔ مولانا کا یہ کمال ہے کہ انھوں نے اپنے اس مختصر سے مضمون میں اپنے ظاہر و باطن ہر چیز کو اس طرح کھول کر رکھ دیا ہے کہ ان کی کوئی چیز بھی پڑھنے والے سے مخفی نہیں رہ جاتی ہے بشرطیکہ پڑھنے والا نظر رکھتا ہو۔ یہ مضمون لکھ کر مولانا نے (اللہ تعالیٰ ان کو تادیر سلامت رکھے) اپنے سوانح نگار کے لیے وہ سب کچھ محفوظ کر دیا ہے جس کی اس کو تلاش ہو سکتی تھی۔ ہم اس مضمون کے بعض دلچسپ اقتباسات پیش کرنا چاہتے تھے لیکن مثنیٰ کے عام قارئین اصل اقتباسات سے محفوظ نہیں ہو سکیں گے اور ترجمہ میں مولانا کا اصلی حسن بیان محفوظ نہیں رکھا جاسکتا۔ آخری مضمون اس مجموعہ کا استاذ امام مولانا حمید الدین فراہی رحمۃ اللہ علیہ کی فارسی شاعری سے متعلق ہے۔ استاذ امام رحمۃ اللہ علیہ پر ان کے دوسرے علمی و فنی کمالات اس طرح حاوی رہے کہ ان کے شاعرانہ کمالات کی طرف اہل علم نے بہت کم توجہ کی۔ محترم انصاری صاحب غالباً پہلے شخص ہیں جنہوں نے مولانا کی زندگی کے اس پہلو کو اہل علم کے سامنے پیش کرنے کی کوشش کی ہے اور اس میں

شبیہ نہیں کہ بڑی قابلِ قدر کوشش کی ہے۔ اس مضمون کو پڑھ کر خواہش ہوتی ہے کہ کاش انصاری صاحب مولانا کی فارسی شاعری پر کوئی مفصل مضمون اردو میں لکھنے کے لیے دقت نکال سکتے اور تفصیل کے ساتھ ان کی شاعری کی خصوصیات نمایاں کرتے۔ مولانا عبدالسلام ندوی مرحوم اور اقبال سہیل مرحوم کے بعد اب اس حلقہ سے تعلق رکھنے والا کوئی اور شخص ایسا باقی نہیں رہ گیا ہے جو یہ خدمت انصاری صاحب سے زیادہ بہتر طریقہ پر انجام دے سکے۔ ہمیں امید ہے کہ انصاری صاحب ہماری اس درخواست پر توجہ فرمائیں گے۔

مولانا کی ایک غزل کے چند شعر مثنوی کے فارسی بھی سن لیں۔ حقیقت کا باطن مجاز میں نمایاں ہونا ان کہتے ہیں۔

چو از دم بدش صدرہ نہاں بازست	چہ غم از نیکہ بداندیش رازباں بازست
تو غم فرستی من خردہ ہائے جان دوختم	کہ در میانہ ماہ ارمغان بازست
پسیدہ می دم دو چشم اختر اں بستند	مراہماں بر بہت چشم خوں فشاں بازست
ہزار جملہ خون جسگر زباں کردم	دخان دیدہ بہ خمیازہ ہم چہاں بازست

ایک دوسری غزل کے چند شعر سنیں اور ہر شعر پر سر دجینے:

سر بپایت ہم از راہ نیاز	تو رہ سر کشی دناز میگر
در کنار تو بخوام جاں داد	پس کنار از من جاں باذ میگر
راست گویم کہ تو جانان منی	تو مرا درد سخن ساز میگر
من بجائے تو نہ گویم دگر سے	ہم تو باہن دگر اہن ساز میگر
درد من بہت فزود از گفتن	تو ز گفتار من انداز میگر

الرحمہ گفتگو دراز ہوتی جا رہی ہے لیکن اتنا ذہن کی شاعری کا ذکر چھڑ گیا ہے تو ایک نظم کے چند شعر، جو مواعظت میں ہیں، اور سن لیجیے اور لفظ و معنی دونوں کی چنگلی و بلندی کی داد دیجیے۔ فرماتے ہیں اور کیا خوب فرماتے ہیں :-

خواب برراہ دچاہ نتوان کرد	درجہاں خواگاہ نتوان کرد
خواب خوش در لگاہ نتوان کرد	روز پیری دمید سر بردار
آنچہ بابک سپاہ نتوان کرد	مرد بے دستگہ کند کاک
بانہرا راں سپاہ نتوان کرد	آنچہ بابک سخن تو ان کردن
آنچہ در پیش گاہ نتوان کرد	پس دیوار ہم نشاید کرد
از پیئے داہ واہ نتوان کرد	کار از بہر کار باید کرد
بندہ یاد شاہ نتوان کرد	مرد آزادہ را کہ شاہ خود اوست
پشت خود را دوناہ نتوان کرد	جز بدد گاہ انزد بیکتا

بہر حال یہ مجموعہ نہایت مفید مضامین پر مشتمل ہے۔ ہمیں امید ہے کہ علمی حلقوں میں اس کی قدر کی جائے گی۔ ایک چیز لوگوں کو کھٹکے گی۔ وہ یہ کہ ٹاپ کی غلطیاں بہت رہ گئی ہیں اس کی تصحیح کا اہتمام کرنا تھا۔

ہفتہ ریاست کا اسلامی تصور

عام ریاست جس طرح اپنے وجود پذیر ہونے کے لیے اس امر کی محتاج ہے کہ اس کو ایک انسانی معاشرہ حاصل ہو، اس کے قبضہ میں ایک مخصوص علاقہ ہو، وہ داخلی طور پر با اقتدار اور بیرونی حیثیت سے خود مختار ہو، اس کے پاس ایک سیاسی ادارہ (گورنمنٹ) ہو جو اس کے ارادوں کی تنفیذ اور اس کے مقاصد کی تکمیل کر سکے اسی طرح اسلامی ریاست یا خلافت بھی اپنے وجود پذیر ہونے کے لیے ان ساری چیزوں کی محتاج ہے۔ اس پہلو سے غور کیجئے تو دونوں میں کوئی خاص فرق نہیں ہے، لیکن جہاں تک دونوں کے اصول اور مقاصد کا تعلق ہے دونوں میں آسمان و زمین کا فرق ہے۔

• خریدار حضرات، خط و کتابت کرتے وقت خریداری نمبر کا حوالہ ضرور دیا کریں ورنہ تعمیل نہ ہوگی۔ (میلبر)

جامعہ اردو علی گڑھ کے کنکشن کے موقع پر جامعہ اردو کا ترجمان

ماہنامہ ادیب علی گڑھ

اپنی پہلی خصوصی اشاعت مصور

۸ جون ۱۹۶۰ء کو
دوسرا ضخیم نمبر
ششماہی نمبر جاری کیا

جامعہ اردو کا بیس سالہ نمبر
پیش کر رہا ہے

۸ مارچ
۱۹۶۰ء کو
ششماہی نمبر جاری ہے

ڈاکٹر ذاکر حسین، ڈاکٹر سید محمود، ڈاکٹر خواجہ غلام السیدین، گوپی ناتھ مین، محمد طاہر فاروقی۔ نپڈت پرنٹرز ناتھ کسزرو، نپڈت سندر لال، مولانا حفص الرحمن۔ سید ظہیر الدین علوی۔ حامد حسن قادری۔ رہی معصوم رضا۔ شبنم سجانی اور دوسرے نمایاں اہل قلم شرکت کر رہے ہیں۔ قیمت دو روپے۔ زر مبادلہ: ساڑھے پانچ روپے۔ نوٹ:۔۔ ادیب سال ہی ایسے ہی چار ضخیم نمبر کی سالانہ [مہینگی ماہنامہ "ادیب" علی گڑھ ۲۔ قیمت میں پیش کرتا رہے گا۔]

اسلامی دنیا

جس میں ہر ماہ طویل القدر علماء و بزرگان کی زیر سرپرستی ایک مستند عالم کالیا ہوا بخاری شریف کا اردو ترجمہ اور عام فہم تفسیر اور حضرت شیخ الہند مولانا محمود حسن صاحب (جنگل فیضانِ علم) نے حضرت مولانا سید حسین احمد صاحب اور مولانا انور شاہ صاحب جیسی بزرگ ذہنی ہستیوں کو مخم دیایا کی ایک نادر دنیا بآ تقریر پیش کی جا رہی ہے۔ اسکے علاوہ مولانا جامی کی ایک کتاب تالیف شوہد النبوت کا اردو ترجمہ (۲۲۷ صفحے) کے ایک قلمی نسخے، مشہور محدث امام ابن جوزی بغدادی کی تالیف لطائف علیہ کے اقتباسات، اکابر اہل حدیث محمدیہ، ارشادات حکیم الامت اور دوسرے مفید اور دلچسپ علمی، ادبی، تاریخی اور سیاسی مضامین ہر ماہ ہدیہ ناظرین کئے جا رہے ہیں۔

ہر دو دو روپے کے حضرات نمونہ مفت طلب فرمائیں۔ سالانہ قیمت:۔۔ پانچ روپے فی بوجہ۔۔ آٹھ آنے

پتہ:۔۔ ماہنامہ اسلامی دنیا دیوبند۔ یو۔ پی۔ (انڈیا)